

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

İlham

SƏS



Qəzet 1991-ci il yanvarın 11-dən çıxır

№ 121 (5352) 12 iyul 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

"Azərbaycan dost Özbəkistan ilə bütün sahələrdə əməkdaşlığın daha da genişləndirilməsində maraqlıdır"

*Prezident İlham Əliyev Özbəkistanın
nümayəndə heyətini qəbul edib*



4

Baş nazirin müavini Əli
Əhmədov Özbəkistan
nümayəndə heyəti ilə
görüşüb



5

Siyavuş Novruzov:
"Ciddi struktur
islahatları gözlənilir"



7

"Ermənistan bu
məsələnin diqqətdən
kənar qalmasına
çalışıb"



12 iyul 2017-ci il

“Azərbaycan dost Özbəkistan ilə bütün sahələrdə əməkdaşlığın daha da genişləndirilməsində maraqlıdır”

Prezident İlham Əliyev Özbəkistanın nümayəndə heyətini qəbul edib



Azərbaycan Respublikasının Prezidenti İlham Əliyev iyulun 11-də Özbəkistan Respublikası Nazirlər Kabineti yanında Dini Məsələlər üzrə Dövlət Komitəsinin sədri Artukbek Yusupovu və Özbəkistan Müsəlmanları İdarəsinin sədri, müfti Usmonxon Alimovu qəbul edib.

AZƏRTAC xəbər verir ki, dövlətimizin başçısı Azərbaycan ilə Özbəkistan arasında ikitərəfli münasibətlərin yaxşı perspektivlərə malik olduğunu dedi. Özbəkistan Prezidenti Şavkat Mirziyoyevlə bu yaxınlarda Səudiyyə Ərəbistanı-

da qısa söhbətini xatırlayan Prezident İlham Əliyev qeyd etdi ki, bu görüş zamanı əlaqələrimizin gələcəyi haqqında danışıldı və qeyd olundu ki, Azərbaycan dost Özbəkistan ilə bütün sahələrdə, o cümlədən siyasi, iqtisadi və digər sahələrdə əməkdaşlığın daha da genişləndirilməsində maraqlıdır. Dövlətimizin başçısı dini qurumlar sahəsində də təcrübə mübadiləsi və əməkdaşlıq ilə əlaqədar müzakirə olunan məsələlərin əhəmiyyətini qeyd etdi. Prezident İlham Əliyev Azərbaycanda “İslam Həmrəyliyi İli” çərçivəsində bu il Özbəkistanda keçiriləcək İslam həmrəyliyinə həsr edilmiş konfransın böyük

əhəmiyyətə malik olduğunu dedi və bildirdi ki, bu konfrans xalqlarımızın və ölkələrimizin daha da yaxınlaşması baxımından önəm daşıyır. Dövlətimizin başçısı onu da qeyd etdi ki, Azərbaycanda digər mötəbər beynəlxalq tədbirlərlə yanaşı, İslam Əməkdaşlıq Təşkilatı çərçivəsində də bir çox konfranslar keçirilir.

Özbəkistan Respublikası Nazirlər Kabineti yanında Dini Məsələlər üzrə Dövlət Komitəsinin sədri Artukbek Yusupov, ilk növbədə, Özbəkistan Prezidenti Şavkat Mirziyoyevin ən səmimi salamlarını Prezident İlham Əliyevə çatdırdı. Qardaş Özbəkistan və Azərbay-

can xalqlarının bir-biri ilə tarixi dostluq telləri ilə bağlı olduğunu deyən Artukbek Yusupov Özbəkistanın ilk Prezidenti İslam Kərimovla Azərbaycanın ümummilli lideri Heydər Əliyev arasında sıx dostluq münasibətlərinin olduğunu dərin ehtiram hissi ilə qeyd etdi. O bildirdi ki, Azərbaycandakı inkişaf prosesləri və dost Azərbaycan xalqının uğurları ölkəsində maraqla izlənilir.

Dövlətimizin başçısı Özbəkistan Prezidenti Şavkat Mirziyoyevin salamlarına görə minnətdarlığını bildirdi və onun da salamlarını Özbəkistan dövlətinin başçısına çatdırmağı xahiş etdi.

Rəsmi xronika

Azərbaycan Prezidenti İlham Əliyev “Azərbaycan Ordusunun 100 illiyi (1918-2018)” Azərbaycan Respublikasının yubiley medalının təsis edilməsi ilə əlaqədar “Azərbaycan Respublikasının orden və medallarının təsis edilməsi haqqında” qanunda dəyişikliyi təsdiqləyib.

Prezident İlham Əliyev Azərbaycan Ali Məhkəməsinin bəzi məhkəmə kollegiyaları sədrlərinin təyin edilməsi haqqında Sərəncam imzalayıb. Sərəncamla Şəlalə Ağakərim qızı Məmmədova Azərbaycan Ali Məhkəməsinin Mülki Kollegiyasının sədri təyin edilib. Əziz Cəfər oğlu Seyidov isə Ali Məhkəmənin Hərbi Kollegiyasının sədri təyin edilsin.

Azərbaycan Prezidenti İlham Əliyev dövlət sərhədinin mühafizəsi sahəsində uzunmüddətli səmərəli fəaliyyətinə görə, Akif Əli oğlu Şəfiyevin 3-cü dərəcəli “Vətənə xidmətə görə” ordeni ilə təltif edilməsi haqqında Sərəncam imzalayıb.

Dövlət başçısı həmçinin, A.Şəfiyevin həqiqi hərbi xidmətdən ehtiyata buraxılması haqqında da Sərəncam imzalayıb. Sərəncamda bildirilir ki, general-mayor A.Şəfiyev hərbi geyim formasını daşımaq hüququ verilməklə həqiqi hərbi xidmətdən ehtiyata buraxılsın.

Azərbaycan Prezidenti İlham Əliyev “Üzümçülük və şərəbçilik haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının 2017-ci il 31 may tarixli 698-VQD nömrəli Qanununun tətbiqi haqqında Sərəncam imzalayıb.

Azərbaycan Prezidenti İlham Əliyev “Telekommunikasiya haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının 2017-ci il 31 may tarixli 700-VQD nömrəli Qanununun tətbiqi haqqında Sərəncam imzalayıb.

Azərbaycan Prezidenti İlham Əliyev “Bələdiyyələrin maliyyəsinin əsasları haqqında” Azərbaycan Respublikasının Qanununda dəyişikliklər edilməsi barədə” Azərbaycan Respublikasının 2017-ci il 31 may tarixli 709-VQD nömrəli Qanununun tətbiqi haqqında Sərəncam imzalayıb.

Azərbaycan və Türkiyənin enerji layihələri global təhlükəsizlik strategiyasına töhfədir

Prezident İlham Əliyev: “Azərbaycan müasir dövrdə neft və qazı hasil və ixrac edən ölkəyə çevrilmişdir”

Xəbər verdiyimiz kimi, Türkiyənin ev sahibliyi etdiyi 22-ci Dünya Neft Konqresi çərçivəsində iyulun 10-da prezidentlərin tədbiri keçirilib. Dünya Neft Konqresinin əsas təşkilatçısı olan Dünya Neft Şurası neft və qaz sənayesi üzrə mühüm məsələlərin müzakirə olunduğu və vacib qərarların qəbul edildiyi beynəlxalq platformadır. Bitərəf və qeyri-siyasi qurum olan Dünya Neft Şurası bu sahədə elmi yeniliklərin tətbiqi, texnologiya və informasiya mübadiləsi, dünyanın neft ehtiyatlarından davamlı və hamının rifahına xidmət edəcək şəkildə istifadə olunması istiqamətlərində fəaliyyət göstərir. Yetmiş üzv ölkəni birləşdirən Dünya Neft Şurası dünyada neft-qaz istehsalçıları və istehlakçıların 96 faizini əhatə edir.

1933-cü ildə yaradılan bu qurumun tədbirləri dünya neft sektorunun bütün sahələrini əhatə edir və hər üç ildən bir keçirilir. Bu dəfə Türkiyədə “Enerji gələcəyimizə körpülər” devizi altında təşkil olunan 22-ci Dünya Neft Konqresinə 100-dən çox ölkədən 50 nazir, 5 mindən çox dövlət nümayəndəsi və şirkət rəhbərləri qatılıb. Azərbaycan Respublikasının Prezidenti İlham Əliyev də Türkiyədə keçirilən 22-ci Dünya Neft Konqresində iştirak edib.

Gözlənilməli kimi, konqresdə Azərbaycanla Türkiyənin birgə reallaşdırdığı enerji layihələri gündəmdə oldu və Avropanın enerji təhlükəsizliyinin təminatında yeganə və etibarlı mənbə kimi qiymətləndirildi. Türkiyənin enerji və təbii sərvətlər naziri Berat Albayrakın sözlərilə desək, Bakı-Tbilisi-Ərzurum, TANAP, TAP, “Türk Axını” və Şərqi Aralıq Dənizi qaz layihələri Türkiyənin və Avropanın təbii qazla təchizatı mənbələrinin şaxələnməsi baxımından çox əhəmiyyətlidir.

Bolqarıstanın Baş naziri Boyko Borisov da çıxışında bildirdi ki, Balkan regionunda neft-qaz sektoru baxımından önəmli mövqeyə



malik olan ölkəsinin gələcəkdə Avropanın təbii qazın paylanması mərkəzinə çevrilmə ehtimalı böyükdür və bu məsələdə, o, Azərbaycandan gələn təbii qazın qəbulu və ötürülməsində də Bolqarıstanın önəmli rol oynadığını diqqətə çatdırıb.

Türkiyənin Baş naziri Binəli Yıldırım isə, diqqətə çatdırıb ki, regional əməkdaşlığın nə dərəcədə önəmli olduğunu Azərbaycan və Gürcüstanla birgə həyata keçirdiyimiz Bakı-Tbilisi-Ceyhan və Bakı-Tbilisi-Ərzurum neft-qaz kəmərləri layihələri ilə regiona və dünyaya nümayiş etdirdik. Bu əməkdaşlığı hazırda “Cənub Qaz Dəhlizi” layihəsi çərçivəsində həyata keçirdiyimiz Trans-Anadolu qaz boru kəməri layihəsi ilə də davam etdiririk. TANAP-ın gələn il istifadəyə verilməsi nəticəsində, Türkiyə hər il Azərbaycandan əlavə olaraq 6 milyard kubmetr təbii qaz alacaq. Bundan başqa, 2020-ci ildən etibarən bu xətt vasitəsilə Avropaya 10 milyard kubmetr qaz ixracı məsələsi gündəmdə olacaq.

Əlbəttə ki, Prezident İlham Əliyevin konqresdə çıxışı böyük maraqla qarşılandı. Çünki Prezident İlham Əliyev bir daha dünya

ictimaiyyətinin diqqətinə çatdırdı ki, neft və qaz amili siyasi təzyiq üçün deyil, yalnız əməkdaşlıq üçün vasitədir. Prezident İlham Əliyev, eyni zamanda, regional layihələrin də reallaşdırılması məsələsinə toxundu və qeyd etdi ki, enerji sahəsində Türkiyə-Azərbaycan əməkdaşlığı, işbirliyi bir çox önəmli strateji layihələrin icrasına imkan verdi. Onların arasında Bakı-Tbilisi-Ceyhan neft kəməri, Bakı-Tbilisi-Ərzurum qaz kəməri və TANAP layihəsini xüsusilə qeyd etmək istədim. Bu layihələr, nəinki regionumuzun, hətta dünyanın enerji xəritəsini yenidən tərtib etdi: “Azərbaycan müasir dövrdə neft və qazı hasil və ixrac edən ölkəyə çevrilmişdir. Bizim ölkəmiz dünya bazarlarına çıxış əldə etmək üçün neft-qaz kəmərləri tikməli idi. Çünki bizim dünya bazarlarına birbaşa çıxışımız yoxdur. Bu məqsədlə 2006-cı ildə Bakı-Tbilisi-Ceyhan neft kəməri və 2007-ci ildə Bakı-Tbilisi-Ərzurum qaz kəməri istismara verilmişdir. Ondan bir neçə il əvvəl Xəzər dənizini Qara dənizlə birləşdirən Bakı-Supsa neft kəməri tikilmişdir. Beləliklə, Azərbaycanın təbii resurslarının dünya bazarlarına çı-

xarılması üçün kifayət qədər böyük şəbəkə yaradılmışdır. 2006-cı ildə Ceyhanda qardaşım Prezident Ərdoğanla bir yerdə Bakı-Tbilisi-Ceyhan neft kəmərinin açılışında iştirak edirdik və o vaxt da biz gələcək planlar haqqında danışmışdıq, fikir mübadiləsi aparırdıq. O vaxtdan bu günə qədər bizim bütün planlarımız uğurla reallaşır. Çünki biz bu gün Cənub Qaz Dəhlizi kimi meqa layihənin üzərində çalışırıq, onun da təməli Türkiyədə, bu gözəl İstanbul şəhərində qoyulmuşdur. 2012-ci ildə qardaşım Prezident Ərdoğanla TANAP layihəsi haqqında müqaviləni imzaladıq. TANAP layihəsi Cənub Qaz Dəhlizinin özəyidir. Məhz ondan sonra bütün digər istiqamətlər üzrə işlər başlamışdır. Bu gün “Cənub Qaz Dəhlizi” layihəsi uğurla icra edilir. Bu layihə 4 hissədən ibarətdir. Birinci hissə “Şahdəniz” qaz yatağıdır, orada “Şahdəniz-2” layihəsinin icrası artıq 93 faizə çatıb, yaxın aylarda tam başa çatacaqdır. İkinci hissə Azərbaycanı Gürcüstanla birləşdirən Cənubi Qafqaz qaz boru kəməridir. Orada da işlər 87 faiz səviyyəsində tamamlanmışdır. Üçüncü və ən əsas hissə TANAP

qaz kəməridir. Burada da tamamlanma səviyyəsi 77 faizdir və biz gələn il bu layihənin icrasını qeyd edəcəyik. Nəhayət, dördüncü hissə TAP - Trans-Adriatik kəməridir. Burada da icra 44 faiz səviyyəsindədir. Bütün bu dörd önəmli layihə Cənub Qaz Dəhlizini təşkil edir. Bu layihənin icrası üçün 40 milyard dollar sərmayə tələb olunur, onun böyük hissəsi artıq qoyulubdur.

Bir sözlə, bu gün aydın olur ki, neft-qaz amili dünyada enerji təhlükəsizliyini təmin edən əsas şərtlərdəndir. Bu baxımdan, Azərbaycan enerji təhlükəsizliyinin təmin edilməsi istiqamətində öz töhfəsini verməkdədir. Eyni zamanda, Azərbaycan qazı Avropaya nəql ediləcək yeganə yeni qaz mənbəyidir. Çünki qalan bütün qaz mənbələri fəaliyyətdədir. Artıq yeni mənbə aşkarlanıb və bu qaz ehtiyatları yeni xətlə Avropa bazarlarına çıxarılacaq. Yəni Azərbaycanın üstünlüyü ondan ibarətdir ki, burada hər iki amil var. Bu da enerji şaxələndirilməsi istiqamətində çox ciddi bir addımdır.

12 iyul 2017-ci il

Azərbaycanın Birinci vitse-prezidenti Mehriban Əliyeva Dünya Tibbi Hüquq Assosiasiyasının 50 illik Qızıl yubiley mükafatına və fəxri diplomuna layiq görülüb

Bakıda öz işinə başlayan Dünya Tibbi Hüquq Assosiasiyasının (DTHA) 23-cü konqresinin iyulun 11-də rəsmi açılış mərasimi olub. Bakı konqresi Assosiasiyanın 50 illik qızıl yubiley konqresidir. Tədbirin təşkilində əsas məqsəd DTHA-nın növbəti yarıməsrlik tarixini başlamaq üçün tibbi hüquq, bioetika, məhkəmə təbabəti və məhkəmə ekspertizası üzrə dünyanın aparıcı mütəxəssislərinin öz bilik və təcrübələrini bölüşməkdir. Konqresin əsas



se-prezident Mehriban Əliyevaya çatdırılmaq üçün səhiyyə naziri Oqtay Şirəliyevə təqdim edilib.

Konqresdə çıxış edən səhiyyə naziri Oqtay Şirəliyev dünyanın 15 ölkəsində tədris olunan Azərbaycanın multikulturalizm modeli barədə məlumat verib. Bildirilib ki, ölkəmizdə müxtəlif xalqların nümayəndələrinin dinc şəraitdə yaşamasına və bunun bir dünya modelinə çevrilməsinə baxmayaraq, Azərbaycan torpaqlarının 20 faizi hələ də erməni işğalı altındadır. Həmçinin nazir hazırda dünyanın bir çox ölkələrinin müharibələrə məruz qaldığını vurğulayıb.

Azərbaycanda səhiyyənin və

Baş nazirin müavini Əli Əhmədov Özbəkistan nümayəndə heyəti ilə görüşüb

iyulun 11-də Baş nazirin müavini Əli Əhmədov Nazirlər Kabinetində Özbəkistanın Dini Məsələlər üzrə Dövlət Komitəsinin sədri Artukbek Yusupov və Özbəkistan Müsəlmanları İdarəsinin sədri, müfti Usmonxon Alimovla görüşüb. Görüşdə Baş nazirin müavini Əli Əhmədov qeyd edib ki, Özbəkistan və Azərbaycan dost ölkə olaraq və tammıqyaslı tərəfdaşlığa sadıqlıqlarını təsdiq edərək çox şaxəli əməkdaşlıq potensialını həyata keçirmək üçün güclü səy göstərirlər. Hər iki ölkə bir-birinə səmimi qardaşlıq münasibətləri, tarixi, dili, mədəniyyəti və adət-ənənələrimizin yaxınlığı ilə sıx bağlıdır. Əli Əhmədov xalqlarımız arasında möhkəm və sarsılmaz qarşılıqlı anlaşma, etimad və hörmət prinsiplərinə əsaslanan ənənəvi dostluq münasibətlərinin ölkələrimizin mənafeyi və rifahı naminə bundan sonra da durmadan inkişaf edəcəyinə əminliyini ifadə edib.



Qonaqlar Özbəkistan-Azərbaycan münasibətlərinin həqiqətən əsrlərin dərinliyinə gedib çıxdığını vurğulayaraq, dost ölkə olaraq Azərbaycanın inamlı addımlarla irəliləyən və gələcəyini quran qüdrətli bir ölkəyə çevrildiyindən məmnun olduqlarını bildiriblər. Özbəkistanın Dini Məsələlər üzrə Dövlət Komitəsinin sədri bu cür qarşılıqlı səfərlərin əlaqələrimizin möhkəmlənməsində önəmli rol oynadığını vurğulayıb, eyni zamanda hər iki ölkənin rəhbərləri tərəfindən həyata keçirilən məqsədyönlü siyasətin Özbəkistan-Azərbaycan münasibətlərinin perspektivliyinə və gələcəyinə böyük ümid verdiyini qeyd edib. Görüşdə qarşılıqlı maraq doğuran digər məsələlər barədə fikir mübadiləsi aparılıb.

Musa Qasımlı: "Prezidentin səfəri Azərbaycan diplomatiyasının mühüm səhifələrindən biridir"

"Cənab Prezident İlham Əliyevin Türkiyədə keçirilən XXII beynəlxalq neft konqresinin işində iştirakı, etdiyi nitqi və keçirdiyi ikitərəfli görüşləri müstəsna əhəmiyyət daşıyır". Bunu SİA-ya açıqlamasında millət vəkili Musa Qasımlı deyib. Onun sözlərinə görə, Türkiyə Prezidenti Rəcəb Tayyib Ərdoğan, ABŞ dövlət katibi Tillerson və b. ilə keçirilən görüşlər həm ikitərəfli, həm regional, həm də beynəlxalq baxımdan faydalıdır: "Bu görüşlər zamanı aparılan müzakirələr cənab Prezidentimizin liderliyi altında Azərbaycan dövlətinin beynəlxalq nüfuzunun və dünya işlərində rolunun artdığını göstərir. Konqresdə edilən nitq özünün dərin məzmunu, mahiyyəti və böyük hədəfləri baxımından diqqəti cəlb etdi. Bu nitq Azərbaycan Respublikasının Avropanın enerji təhlükəsizliyində müstəsna yer tutduğunu bir daha təsdiq etdi. Hə səb edirəm ki, səfər Azərbaycan diplomatiyasının mühüm səhifələrindən biridir".



Rusiyadan alınan döyüş texnikası və sursatların növbəti hissəsi ölkəmizə gətirilib

Rusiya istehsalı olan müasir döyüş texnikası, silah, sursat və digər hərbi avadanlıqların Azərbaycana gətirilməsi prosesi davam edir. Müdafiə Nazirliyinin mətbuat xidmətindən AZƏRTAC-a bildirilib ki, iki ölkə arasındakı hərbi-texniki əməkdaşlığa dair razılaşmaya əsasən ən yeni döyüş vasitələrinin növbəti hissəsi ölkəmizə çatdırılıb. Bakı limanına artilleriya və raket sistemləri üçün gətirilən çoxlu sayda mərmilər, raketlər və digər hərbi-texniki əmlak düşmənin döyüş vasitələrinin, mühəndis-istehkam qurğularının, canlı qüvvəsinin və geniş ərazidə obyektlərinin dəqiq zərbə ilə məhv edilməsi üçün nəzərdə tutulub. Eşalonlaşdırılan döyüş sursatları cəbhədə yerləşən qoşunların döyüş imkanlarını xeyli gücləndirəcək.



mövzusu "Tibbi hüquq, bioetika və multikulturalizm"dir.

Açılış mərasimində çıxış edən DTHA təsisçilərindən biri və hazırkı prezidenti, professor Tomas Noquçi konqresin əhəmiyyətini vurğulayıb. Bakıda keçirilən növbəti tədbirin yüksək səviyyəli təşkilinə görə dövlətimizin başçısı İlham Əliyevə və təşkilatçılara öz minnətdarlığını bildirib. Rəhbərlik etdiyi qurumun yaranma tarixi barədə geniş məlumat verən professor təşkilatın hər il dünyanın müxtəlif ölkələrində keçirilən tədbirləri barədə danışdı. T.Noquçi hazırda dünyada tibb və tibbi ekspertizaya sahəsində geniş islahatların baş verdiyini vurğulayıb.

Tibbi hüquq, bioetika və multikulturalizmin inkişafında xüsusi xidmətlərinə görə Azərbaycan Respublikasının Birinci vitse-prezidenti, UNESCO-nun və ISESCO-nun xoşməramlı səfiri, Heydər Əliyev Fondunun prezidenti xanım Mehriban Əliyeva Dünya Tibbi Hüquq Assosiasiyasının 50 illik Qızıl yubiley mükafatı və fəxri diplomu ilə təltif olunub. Mehriban xanım Əliyeva



postsovet məkanında evtanazianın bioetik və hüquqi aspektlərini elmi cəhətdən tədqiq edən ilk alimlərdəndir. DTHA-nın təltifləri Mehriban xanım Əliyevanın bu sahədə apardığı elmi işlərinin nəticələrinin əhəmiyyətini, onun səhiyyə, təhsil və elm sahəsində rəhbərlik etdiyi layihələri, eləcə də sülh, tolerantlıq və qlobal təhlükəsizliyin dünyada bərqərar olması naminə müxtəlif sivilizasiyalar və dinlərarası multikultural dialoqun təmini və təbliğində söylərinin beynəlxalq elmi ictimaiyyət və hüquqşünaslar tərəfindən yüksək qiymətləndirilməsinin təzahürüdür.

Mükafat və fəxri diplom Birinci vit-

tibb elminin inkişafı istiqamətində atılan addımlar barədə məlumat verən nazir qeyd edib ki, bugünkü tədbirin mövzuları tibb işçiləri üçün çox əhəmiyyətlidir. "Həkimlər xəstəni deyil, xəstəliyi müalicə edir", - deyən O.Şirəliyev tibb işçiləri ilə pasiyentlər arasında qarşılıqlı səmimiyyət və güvən hissəsinin vacibliyini qeyd edib.

Sonra konqres işini mövzu ətrafında məruzələrlə davam etdirib.

Bakı konqresində dünyanın aparıcı universitetlərinin professor-müəllim heyətinin 130-dan çox məruzəsi dinlənəcək, 100-ə yaxın poster təqdim olunacaq. Konqresin elmi proqramına təqribən 275 tezis daxil edilib. Məruzələrin tezisləri beynəlxalq "Tibb və hüquq" elmi jurnalında nəşr olunacaq. Qeyd edək ki, DTHA 1967-ci ildə Belçikada tibbi hüquq sahəsində multikultural və fənlərarası problemlərin tədqiqatı məqsədilə hüquq və məhkəmə təbabəti üzrə bir qrup tanınmış mütəxəssis tərəfindən yaradılıb. Qurum UNESCO, Dünya Səhiyyə Təşkilatı, Beynəlxalq Cinayət Məhkəməsi və bir çox milli peşəkar assosiasiyalar ilə əməkdaşlıq edir.

Azərbaycan Respublikası Milli Məclisinin sədri Oqtay Əsədov iyulun 11-də ölkəmizdə səfərdə olan Özbəkistan Respublikası Nazirlər Kabineti yanında Dini Məsələlər üzrə Dövlət Komitəsinin sədri Artukbek Yusupovun və Özbəkistan Müsəlmanları İdarəsinin sədri, müfti Usmonxon Alimovun başçılıq etdikləri nümayəndə heyəti ilə görüşüb. AZƏRTAC xəbər verir ki, Oqtay Əsədov qarşılıqlı səfərlərin əlaqələrimizin inkişafında böyük rol oynadığını qeyd edib. Parlamentin sədri Azərbaycan ilə Özbəkistan arasında ikitərəfli münasibətlərin inkişafı üçün yaxşı perspektivlərin olduğunu diqqətə çatdırıb.

Oqtay Əsədov bildirib ki, dövlət başçılarının qarşılıqlı səfərləri Azərbaycan ilə Özbəkistanın bütün sahələrdə, o cümlədən siyasi, iqtisadi və digər istiqamətlərdə əməkdaşlığının daha da genişləndirilməsində mühüm rol malikdir. Milli Məclisin sədri parlamentlərarası əlaqələrdən də söhbət açıb və bu əməkdaşlığı yüksək qiymətləndirib. O, həmçinin dini qurumlar sahəsində də əməkdaşlıq ilə əlaqədar müzakirə olunan məsələlərin əhəmiyyətini vur-

Özbəkistan nümayəndə heyəti Milli Məclisdə olub



ğulayıb. Yüksək səviyyəli qarşılıqlı səfərlərin və aparılan danışıqların münasibətlərimizin daha da dərinləşməsinə xidmət etdiyini vurğulayan Milli Məclisin sədri Azərbaycan ilə Özbəkistanın dost və tərəfdaş

ölkələr olduğunu, münasibətlərimizin qarşılıqlı hörmət və bərabər hüquqlu əməkdaşlıq prinsipləri əsasında inkişaf etdiyini bildirib. O, ölkələrimizin beynəlxalq təşkilatlar çərçivəsində çoxtərəfli formatda da

uğurlu əməkdaşlıq etdiyini diqqətə çatdırıb.

Özbəkistan Respublikası Nazirlər Kabineti yanında Dini Məsələlər üzrə Dövlət Komitəsinin sədri Artukbek Yusupov Azərbaycana səfərdən məmnunluğunu bildirərək deyib: "Özbəkistan və Azərbaycan xalqlarının bir-biri ilə tarixi dostluq əlaqələri mövcuddur. Xalqlarımız arasında qədim tarixə malik mədəni, dini-mənəvi əlaqələr yüksək səviyyədədir. Bütün sahələrdə olduğu kimi, din sahəsində də iki ölkə arasında əlaqələr yüksələn xətlə inkişaf edir. Azərbaycanda insanların milli-mənəvi dəyərlərə bağlılığı, dini etiqad azadlığının təmin edilməsi, dövlətin münasibətlərinin yüksək səviyyədə olması təqdirəlayiqdir". Görüşdə parlament aparatının rəhbəri Səfa Mirzəyev, Qafqaz Müsəlmanları İdarəsinin sədri şeyxülislam Allahşükür Paşazadə, Azərbaycanın Dini Qurumlarla İş üzrə Dövlət Komitəsinin sədri Mübariz Qurbanlı, Özbəkistanın Azərbaycanı səfəri Şerzod Fayziyev və başqaları iştirak ediblər.

Mübariz Əhmədoğlu: "Azərbaycanın Rusiya ermənilərinə münasibəti çox fərqli ola bilərdi"

"Rusiya Xarici İşlər Nazirliyinin son vaxtlar ermənilərin bütün, o cümlədən separatçı hərəkatlarına dəstək verməsi göz qabağındadır". Bunu SİA-ya açıqlamasında Siyasi İnnovasiya və Texnologiyalar Mərkəzinin direktoru, politoloq Mübariz Əhmədoğlu deyib. Onun sözlərinə görə, RF XİN-nin yüksək çinli rəsmilərinin ermənilərin açıq üzde olan fəaliyyətləri barədə də bəzi şeyləri bilməməsi mümkün deyil:

I. Ermənilər terrorizm coğrafiyası yaradıblar. Dünyanın bir və ya



iki dövlətdən deyil, çoxsaylı ölkələrin ərazilərində məhz milli və dini zəmində terror hadisələri törədiblər. Türk diplomatlarının, siyasətçilərinin ermənilər tərəfindən qətlə yetirilməsi ilə bağlı məlumatlar hədsiz çoxdur.

II. Siyasi sifarişlə terror törə-

diblər. Bəlkə də müasir anlayışda siyasi terrorun müəllifi ermənilərdir. 1978-ci ildə Moskva metrosunda ermənilərin törətdiyi partlayış terror hadisəsidir və siyasi sifariş idi. O zaman ermənilərin Moskva-da metrosunda terror törətməsinə şərait yaradanlar da SSRİ rəhbərliyində ermənilər tərəfindən ələ alınmış şəxslər idi. Bu gün də RF XİN-nin rəhbərliyinə eyni təsirləri edilməsi cəhdlər seziyə bilər.

III. Ermənilər Azərbaycan SSR və sonra Azərbaycan Respublikası ərazisində çoxsaylı terror hadisələri törədiblər.

IV. ABŞ-dakı ermənilərin Rusiyanın maraqlarına xidmət etməsi qeyri-mümkündür. Bu sadəcə RF Xİ naziri S.Lavrovun və RF XİN mətbuat xidmətinin rəhbəri M.Zaxarovanın Rusiyanın xüsusi xidmət orqanlarını çaşdırmaq üçün hazırladığı səfətdir. ABŞ-dakı ermənilər özünü çox rahat hiss edirlər və bundan sonra da Rusiyadakı ermənilərə nisbətən ABŞ-dakı ermənilər uzun müddət özlərini rahat hiss edəcəklər. S.Lavrov və M.Zaxarova yalnız öz şəxsi və korporativ maraqlarına görə ermənilər haqqında belə imic yaradırlar. Dünya ermənilərinin Rusiya rəhbərliyinə münasibətinin ən bariz göstəricisi 2014-cü ilin mart ayından başlayan Kəsab (Suriya) hadisələridir. RF prezidenti V.Putinin göstərişi ilə Rusiya televiziyaları bu hadisəni geniş işıqlandırdılar və "erməni soyqırımı" termini yəni gündəliyə gətirildi. Şəxsən nazir S.Lavrov Kəsabda baş verənləri erməni xalqının genosidi kimi dəyərləndirdi. KTMT işə qoşuldu. V.Putin prezident S.Serkisyana Kəsaba sülhməramlı göndərməyi təklif etdi. Məqsəd aydın idi. Dalınca KTMT adı ilə Rusiya qoşunları

Kəsaba və oradan da Suriyanın digər yerlərinə yerləşdiriləcəkdir. Bəlkə də o zaman bu Suriyadakı faciənin miqyasını azalda bilərdi. S.Serkisyana Putini imtina etdi. Ermənistanın ictimai-siyasi mühiti və dünya erməniliyi Rusiyaya qarşı ittihamlar yağdırdılar. RF XİN rəsmiləri özlərinin yaydığı rəsmi sənədlərlə tanış olmaqla bu dediklərimizin düzgünlüyünə əmin ola bilərlər.

Suriyada 100 minlik erməni icması dağıldı, amma dəstək üçün Rusiyaya müraciət etmədi. Suriya erməniləri patriarx Kirilin Suriyaya səfərini boykot edən yeganə xristian icma oldu. Başına bomba yağan erməninin Rusiyaya yaxınlaşmaması fonunda ABŞ və Kanada ermənilərinin Rusiyaya casusluq edəcəyinə yalnız sadələşmələr inanır. Çünki Lavrovun ABŞ-da yaşayan və rus dilini bilməyən qızının həyat yoldaşının şirkətində böyük problemlər var. Ola bilər bu problemləri ABŞ rəsmiləri bilərəkdən yaradıblar. Eyni ilə bu prizmadan RF XİN-in digər rəsmilərinin ABŞ-dakı korporativ maraqlarına da yanaşmaq olar. Kreml rəsmilərinin vaxtilə ABŞ-ın dəstəyi ilə ermənilərin Azərbaycan ərazisində yaratdığı separatizm ocağına münasibəti adekvat olsaydı, bu gün Azərbaycanın Rusiya ermənilərinə münasibəti çox fərqli ola bilərdi. Rusiya Dövlət Dumasının çoxsaylı deputatları, populyar şəxsləri son 30 ildə dəfələrlə Dağlıq Qarabağda olublar və separatçılığa dəstək veriblər. RF XİN heç vaxt Rusiya vətəndaşlarının Azərbaycan ərazisindəki qeyri-qanuni fəaliyyətinə münasibət bildirməyib. Ən azı publik şəkildə belə çağırış yoxdur.

Rusiyanın ATƏT MQ-yə təkbəşinə sədrlik etdiyi dövrdə Dağlıq Qarabağ tənzimlənməsi daha dü-

yünə düşdü. Rusiyalı sədr V.Kazimirov bu gün RF XİN-də ən nüfuzlu şəxslərdən biridir. Ermənistan və işğal altındakı ərazilərimizə nəinki azərbaycanlılar, hətta Azərbaycanın məhsulları daxil ola bilmir. Rusiya erməniləri Türkiyə və Azərbaycana münasibətdə nifrət dalğası yaratmaq üçün əllərinə düşən bütün fürsətlərdən istifadə ediblər. RF-in rəsmi strukturlarının antiAzərbaycan və antiTürkiyə rüporu çeviriblər. RF XİN bunu görmədi. Rusiya ərazisində qarşısında ən çox piketin keçirildiyi səfirlik Türkiyə səfirliyidir. Piketi keçirənlər milliyətçə ermənilərdir.

Milliyətçə erməni Rusiya vətəndaşı Moskvadakı Türkiyə səfirliyinə güllə atdı. RF XİN və eləcə də digər Rusiya rəsmiləri öz vətəndaşları olan ermənilərlə Rusiyanın qonşusu olan dövlətlərə qarşı belə krimonların yolverilməz olması barədə heç bir izahat işinin aparılması barədə təşəbbüsü yoxdur. RF XİN hətta öz vətəndaşlarına Türkiyə və Azərbaycan Respublikalarının fərqli dövlətlər olduğunu belə izah etməyib. Bu kontekstdən RF XİN-nin milliyətçə erməni olan vətəndaşlarının Azərbaycan Respublikasında diskriminasiyaya məruz qalması barədə dedikləri qərəzlidir və Azərbaycan dövlətçiliyinin zəifləməsinə doğru yönəlmiş addımlardır. Azərbaycanda böyük əksəriyyət Rusiya ilə münasibətlərin yüksək dəyərini başa düşür və buna sevinir.

RF XİN Rusiya ərazisində yaşayan vaxtilə Azərbaycandan köçən ermənilərin və Ermənistandan qovulmuş azərbaycanlıların münasibətlərinin qurulmasına təşəbbüs göstərsin. Belə ermənilər və azərbaycanlılar hətta XİN-nin qonşuluğunda yaşayırlar".

Mələhət İbrahimqızı: "Beynəlxalq birlik beynəlxalq hüquq normaları çərçivəsində işğalçıya qarşı addımlar atmalıdır"



"Minsk Qrupunun həmsədrləri ATƏT-in təməl sənədlərinə riayət etməlidir". Bu fikri YAP Siyasi Şurasının üzvü, Milli Məclisin deputatı Mələhət İbrahimqızı deyib. M.İbrahimqızı bildirib ki, ATƏT-in Minsk Qrupu öz vasitəçilik missiyasında BMT Təhlükəsizlik Şurasının qətnamələrini əsas götürərək ilk növbədə Azərbaycanın işğal edilmiş ərazilərinin azad edilməsi ilə məşğul olmalıdır. M.İbrahimqızı

bildirib ki, Ermənistan beynəlxalq hüquq normalarını kobud surətdə pozub, başqa bir dövlətin ərazisini işğal edib. Onun sözlərinə görə, Minsk Qrupu öz missiyasını beynəlxalq hüquq əsasında qurmalıdır.

"Amma bunun əvəzində biz həmsədrlərin işğalçı Ermənistanla qarşı loyallıq münasibətini görürük. Əslində, onlar öz fəaliyyətlərini beynəlxalq hüquq normaları və BMT TŞ-nin qərarları əsasında qurmalıdırlar. Əks halda, həmsədrlərin regiona turist səfərlərinin heç bir əhəmiyyəti yoxdur. Təəssüf ki, həmsədrlər indiyə qədər münaqişənin həllinə heç bir töhfə verə bilməyiblər. İşğalçı Ermənistanla qarşı ciddi təpkiyə olmadıq halda tənqidatlarını davam etdirəcək. Ona görə də, beynəlxalq birlik beynəlxalq hüquq normaları çərçivəsində işğalçıya qarşı addımlar atmalıdır"- deyir, YAP Siyasi Şurasının üzvü vurğulayıb.

Xəbər verdiyimiz kimi, iyulun 7-8-də muxtar respublikada "Naxçıvanın türk-islam mədəniyyəti abidələri: tarixdə və günümüzdə" mövzusunda beynəlxalq konfrans keçirilib. Plenar və bölmə iclaslarından sonra konfrans iştirakçıları muxtar respublikanın türk-islam mədəniyyətini özündə əks etdirən abidələri ilə tanış olublar. Səfər müddətində Naxçıvanın türk-islam mədəniyyəti ilə yaxından tanış olan konfrans iştirakçıları təəssüratlarını AZƏRTAC-ın müxbiri ilə bölüşüblər.

Milli Azərbaycan Tarixi Muzeyinin direktoru, akademik Nailə Vəlixanlı deyib: Naxçıvan təkcə Azərbaycanın deyil, dünyanın ən qədim mədəniyyət ocaqlarından biridir. Muxtar respublikada türk-

Beynəlxalq konfransın iştirakçıları Naxçıvandan zəngin təəssüratlarla ayrılıblar



Universitetinin sənətsünaslıq kafedrasının müdiri, professor Hüseyin Yurttaş isə Naxçıvanın bir çox bölgələrində olan tarixi-memarlıq abidələrinin türk-islam mədəniyyəti abidələri içərisində öz əhəmiyyəti ilə seçildiyini bildirib: "Bu abidələr Naxçıvanın tarixini, mədəni zənginliyini göstərir. Tarix sübut edir ki, Naxçıvanın coğrafiyası böyük mədəniyyətə sahib olub. Bu mədəniyyətə günümüzdə daşıyan məhz belə abidələrdir. Sevinirəm, eyni zamanda, qürur duyuram



islam mədəniyyətinin izlərini özündə yaşadan çox əhəmiyyətli abidələr var. İstər İslamdan əvvəl, istərsə də sonrakı dövrlərdə burada yaradılmış abidələr Naxçıvanın tarixini, zəngin mədəniyyətini özündə əks etdirir. Bu abidələr tarixin çətin sınaqlarından keçərək bu günümüzədək gəlib çatıb. Bu gün isə Naxçıvan Muxtar Respublikası Ali Məclisinin Sədri Vasif Talibovun rəhbərliyi ilə belə abidələrimiz yenidən bərpa olunub,

onlara ikinci nəfəs verilib. Bu abidələrin varlığı onu göstərir ki, Naxçıvan qədim türk yurduudur və yerli əhali əsrlərboyu burada yaşayaraq özünün tarixini, əvəzolunmaz mədəniyyətini yaradıb. Bu baxımdan Naxçıvanın İslam mədəniyyətinin paytaxtı kimi 2018-ci ildə öz tarixini, mədəni zənginliyini təbliğ etmək üçün geniş imkanlar yaranacaq və inanırıq ki, bu zənginliklə bütün İslam dünyası tanış olacaq. Ərzurum

ki, Naxçıvan Muxtar Respublikası Ali Məclisinin Sədri Vasif Talibov bu tarixin yaşadılması, gələcək nəsillərə ötürülməsi üçün çox böyük işlər görür. Son illərdə Naxçıvanda xeyli sayda tarixi tikililər bərpa olunub, Naxçıvanın tarixi ilə bağlı müxtəlif beynəlxalq konfranslar keçirilir. Onu da qeyd edirəm ki, mən 2012-ci ildə də Naxçı-

vanda olmuşdum. Aradan elə bir uzun dövr keçməyib. Ancaq inanın ki, bu qısa dövrdə Naxçıvan daha da dəyişib, gözəlləşib. İnkişafı, dirçəlişi hər yerdə görmək mümkündür. Bu, mənə çox sevin-dirir".

Təbriz Sənət Universitetinin müəllimi, tarix üzrə fəlsəfə doktoru Bəhram Acarı da təəssüratlarını bölüşərək deyib: "Azərbaycan orta əsrlər dövründə İslam dünyasının ən zəngin və parlaq memarlıq nümunələrini yaradıb. Memar Əcəmi Naxçıvanının müəllifliyi ilə yaradılmış abidələrdə biz bunun gerçək nümunəsini görürük. Ümumiyyətlə, Naxçıvan çox zəngin tarixə və mədəniyyətə malik diyardır. Buradakı tarixi abidələrlə tanışlığımız zamanı gördüklərimiz, eyni zamanda, konfransda edilən çıxışlar bunu bir daha sübut etdi. Qeyd etməyi vacib bilərəm ki, Naxçıvanda tarixə böyük sevgi, məhəbbət var. Buradakı tarixi abidələrin bərpası sahəsində böyük işlər görülüb. Ümumiyyətlə isə Naxçıvanda qədimlik və müasirlik, abadlıq və səliqə-sahman deməyə əsas verir ki, Naxçıvan İslam dünyasında fərqli bir yere sahibdir".

"Hazırda səyyar kitabxanada 5 minə yaxın kitab var"



"Səyyar kitabxanada oxuculara kitablar hədiyyə də ediləcək". SİA-nın məlumatına görə, bunu jurnalistlərə açıqlamasında gənclər və idman naziri Azad Rəhimov deyib. O bildirib ki, nazirliyin səyyar kitabxanası bu il yenidən rayonlara aparılacaq: "Bu, Gənclər

və İdman Nazirliyinin və Azərbaycan Tələbə Gənclər Təşkilatları İttifaqının təşəbbüsü ilə həyata keçirilən layihədir. İlk ildən layihənin uğurlu olduğunu gördük. Belə ki, kitabxana aparıldığı bütün rayon mərkəzlərində çox böyük maraqla qarşılanıb. Bizdə olan məlumata görə 15 minə qədər müraciətlər var. Müraciətlər ingilis, rus və Azərbaycan dilində olan kitablarla bağlıdır". Nazir qeyd edib ki, hazırda səyyar kitabxanada 5 minə yaxın kitab var: "Kitabxanada 10 minə yaxın kitabın isə elektron versiyası mövcuddur. Yəni oxucular elektron versiyaları yaddaş kartı vasitəsi ilə köçürüb, götürə bilərlər. Kitabxanada həmçinin dərslilər də var. Ali təhsil müəssisələrinə hazırlaşan abituriyentlər həmin kitabları səyyar kitabxanadan əldə edə bilərlər". A.Rəhimov hazırda səyyar kitabxana ilə bağlı yeni layihənin hazırlandığını bildirib. Onun sözlərinə görə, yeni layihəyə əsasən oxucu səyyar kitabxanaya gəlmədən də həmin kitabları xüsusi rabitə vasitəsi ilə öz evində oxuya bilərlər: "Bu il Balakən rayonunun "Azərbaycanın gənclər paytaxtı" elan olunmasına görə ilk olaraq səyyar kitabxana həmin rayona göndərilib. Son 5-6 ildə səyyar kitabxana bir çox regionlarda olub. Səyyar kitabxana hər rayonda 15-16 gün qalır. Bəzi hallarda rayonun böyük kəndlərində də olur". O həmçinin bildirib ki, nazirlik nəşriyyatlara gənclərə hədiyyə ediləcək kitabların da səyyar kitabxanaya verilməsi üçün müraciət edib.

Rauf Əliyev: İqtisadi inkişaf vətəndaşların maddi rifah halının yaxşılaşdırılmasında özünü əks etdirir

"İqtisadi inkişaf vətəndaşların maddi rifah halının yaxşılaşdırılmasında özünü əks etdirir". Bu fikri Milli Məclisin Əmək və sosial siyasət komitəsinin sədr müavini Rauf Əliyev deyib.



R.Əliyev bildirib ki, xüsusilə yoxsulluğun aşağı salınması və əhəlinin məşğulluğunun təmin olunması istiqamətində görülən fundamental tədbirlər bu istiqamətdə qarşıya qoyulan məqsədlərin təmin olunmasında əhəmiyyətli rol oynayır. Onun sözlərinə görə, Azərbaycanda sürətli inkişaf təbii olaraq dövlət quruculuğunun bütün sahələrinə, o cümlədən sosial sferaya ciddi sirayət edib və bir çox sosial proqram və layihələrdə real əksini tapıb.

"Əlbəttə, ölkəmizin iqtisadi qüdrətinin artması vətəndaşların sosial rifahının yüksəldilməsinə yönəlmiş layihələrin həyata keçirilməsinə zəmin yaradıb. Ölkəmizin dövlət büdcəsi də yuxarıda göstərilən prinsiplərə uyğun olaraq formalaşdırılır. Belə ki, büdcənin 30 faizə qədər sosial məsələlərə yönəldilir ki, bu da ölkəmiz üçün tamamilə məqbuldur. Bir sözlə, sosial sahədə ardıcıl şəkildə həyata keçirilən layihələr onu göstərir ki, Azərbaycan hökuməti əhəlinin maddi rifah halının yaxşılaşdırılması və onların bütün sosial qayğılarla əhatə olunmaları üçün güclü maliyyə imkanlarına və islahatları dərinləşdirmək iradəsinə malikdir"- deyər, R.Əliyev vurğulayıb.

YAP Şəmkir rayon təşkilatında tədbir keçirilib

Ümummilli lider Heydər Əliyevin Azərbaycanda birinci dəfə hakimiyyətə gəlməsinin 48-ci ildönümü münasibətilə YAP Şəmkir rayon təşkilatının təşkilatçılığı ilə silsilə tədbirlər davam etdirilir. YAP Şəmkir rayon təşkilatının inzibati binasında təşkil olunan tədbirdə Şəmkir Rayon İcra Hakimiyyəti başçısının müavini, YAP Şəmkir rayon təşkilatının sədri Fəxrəddin Vəliyev, YAP Şəmkir rayon təşkilatının sədr müavinləri Ayaz İbrahimov və Azad Şərifov, YAP Şəmkir rayon təşkilatı Şura və İdarə heyətinin üzvləri, YAP Şəmkir rayon təşkilatı aparatının məsul işçiləri, ilk partiya təşkilat sədr-ləri və YAP fəalları iştirak etdi-lər.

Tədbiri giriş sözü ilə açan YAP Şəmkir rayon təşkilatının sədri Fəxrəddin Vəliyev qeyd etdi ki, tarixin yetirdiyi görkəmli şəxsiyyətlərdən olan Heydər Əliyevin parlaq siyasi zəkası sayəsində iki əsrin və iki minilliyin qovuşduğu Azərbaycan öz milli-mənəvi dəyərlərini qoruyaraq, üçüncü minilliyə inamla qədəm qoymuşdur. Heydər Əliyev zəkası bütün sədləri yararaq və qarşıya çıxan heç bir çətinliyə baxmayaraq, Azərbaycanı olduqca mürəkkəb zamanın dalğaları arasından salamat çıxarıb ona həm bölgədə, həm də dünyada layiqli yer qazandırmışdır. Bütün bu illər ərzində əsl rəhbər kimi məhz Heydər Əliyev Azərbaycan həqiqətlərini qətiyyətlə bütün dünyaya tanıda bilmişdir. Azərbaycan yalnız Heydər Əliyevin hakimiyyətə qayıdışından sonra özünün geosiyasi imkanlarını gerçəkləşdirməyi bacarmışdır. Heydər Əliyevin siyasi zəkası sayəsində Azərbaycanın beynəlxalq aləmdən təcrid olunmaq təhlükəsi arxada qalmışdır. Heydər Əliyev öz parlaq siyasi zəkası və istedadı sayəsində yeni Azərbaycanı, onun bugünkü gerçəkliklərini yaratmış və gələcəyə aparıcı yolları müəyyən etmişdir. Məhz buna görə də Azərbaycan tarixinin 1969-cu ildən bəri yaşa-



nan dövrü Heydər Əliyevin adı ilə sıx bağlıdır və tariximizə Heydər Əliyev dövrü kimi həkk olunmuşdur. Bu dövrün isə Azərbaycanın gələcək tarixi taleyi baxımından başlıca məzmunu azərbaycançılıqdır.

Daha sonra çıxış edən YAP Şəmkir rayon təşkilatının sədr müavini Ayaz İbrahimov bildirdi ki, hakimiyyətə gəlmiş ilk günlərdən Heydər Əliyevin gələcəyə hesablanaraq milli dövlət quruluşunun əsasını təşkil edən strateji proqramında Azərbaycan dili ayrıca diqqət mərkəzində idi. Heydər Əliyevin respublikaya rəhbərliyi dövründə Azərbaycan dilinə həqiqi dövlət dili statusu qazandırmışdır. Milliyyətini bəhrəsidir ki, 1978-ci il Konstitusiyasında Azərbaycan dilinin dövlət dili statusu təsbit olundu. Dövr baxımından sözün əsl mənasında qəhrəmanlığa bərabər belə bir addım məhz gələcəyin müstəqil yeni Azərbaycanı naminə atılmışdır. Azərbaycan dilinin idarəçilikdə geniş tətbiqi, demək olar ki, bütün böyük klassiklərin ittifaq miqyasında yubileylərinin keçirilməsi, Azərbaycan mədəniyyətinin ümumittifaq miqyasda ön mövqələrə çıxması, elmi, ədəbi, mədəni abidələrin planlı tədqiqi və nəşri - bütün bunlar Heydər Əliyevin gələcək milli dövlətçiliyimizin

ideya təməlinə dayanan siyasətinin əməli nəticələridir.

Daha sonra çıxış edən natiqlər YAP Şəmkir rayon təşkilatının Nəzarət-Təftiş qrupunun sədri İdris Əbdürəhmanov, YAP Şəmkir rayon Gənclər Birliyinin sədri Emin İsmayılov, partiya fəalları Tünzalə Hüseynova və Ceyhun Məmmədov qeyd etdilər ki, Heydər Əliyevin respublika rəhbərliyinə gəlməsindən sonrakı dövr milli özünüdərk, milli özünəqayıdışın başlanğıcı kimi qəbul edilir. Tarixi məhz bu dövrdən etibarən başlanan Heydər Əliyev idarəetmə fəlsəfəsinin başlıca ideya-siyasi istiqamətini də məhz xalqın milli özünüifadəsinin bütün forma və vasitələrinin geniş vüsət alması, milli qürur hissənin güclənməsi və milli şüurun yüksəlişinə təkən verən sürətli inkişaf strategiyasının gerçəkləşdirilməsi təşkil etmişdir. Onun respublikaya rəhbərlik etməyə başladığı ilk günlərdən Azərbaycanın görkəmli şəxsiyyətlərinin yubileylərinin müntəzəm surətdə qeyd olunması bir ənənə halını almış, bu isə Azərbaycan xalqının ümummilli problemləri ilə sıx bağlı olub milli ruh, milli özünüdərk yüksəlişi, xalqın tarixi yaddaşının özünə qaytarılması, müstəqil dövlətçilik ideyalarının gerçəkləşməsi üçün zəmin yaratmışdı.

DSX iyun ayı üzrə fəaliyyəti barədə məlumat verdi

Dövlət sərhədlərimizin etibarlı mühafizəsinin təşkili istiqamətində tədbirlər davam etdirilir

Dövlət Sərhəd Xidməti tərəfindən 2017-ci ilin iyun ayı ərzində dövlət sərhədinin etibarlı mühafizəsi istiqamətində məqsədyönlü tədbirlər həyata keçirilib, qaçaqmalçılığa, qeyri-leqal miqrasiyaya, narkotik vasitələrin qeyri-qanuni dövriyyəsinə qarşı mübarizə uğurla davam etdirilib.

Bu barədə "SƏS" qəzetinə DSX-nin Mətbuat Mərkəzindən məlumat daxil olub. Məlumatda bildirilir ki, ay ərzində dövlət sərhədini pozduqlarına görə 39 nəfər saxlanılıb, onların 22 nəfəri Azərbaycan Respublikası, 5 nəfəri Özbəkistan, 2 nəfəri İran İslam Respublikası, 2 nəfəri Tacikistan, 2 nəfəri Bangladesh, hər ölkədən 1 nəfər olmaqla Gürcüstan, Ukrayna, Türkiyə, Pakistan, Qazaxıstan və Konqo vətəndaşları olublar. Sərhəd rejim qaydalarını pozarkən 1151 halda 1522 nəfər saxlanılaraq, bəzələrində müvafiq tədbirlər görülüb.



DSX-nin Mətbuat Mərkəzindən o da bildirilib ki, cinayətçılığa qarşı mübarizə tədbirləri nəticəsində, Azərbaycan Respublikası hüquq-mühafizə orqanları tərəfindən axtarılda olan 398 nəfər aşkarlanaraq, aidiyyəti orqanlara təhvil verilib. O cümlədən, narkotik vasitələrin qeyri-qanuni dövriyyəsinə qarşı mübarizə tədbirləri nəticəsində 95 kq 740,8 qram narkotik maddə aşkar edilərək götürülüb. Qaçaqmalçılıq fəaliyyətinə qarşı mübarizə çərçivəsində həyata keçirilən tədbirlər nəticəsində ümumi dəyəri təqribən 4 milyon 579 min 256 manat olan qaçaqmal, o cümlədən, 1 ədəd pnevmatik tapança, 1 ədəd qaz tapançası, 2 ədəd ov tüfəngi, 174 000 ABŞ dolları, 7 kq əridilmiş qızıl külçə, 4870 qram gümüş, 148 045 ədəd zəli, 5 ədəd qayıq, 5293 qutu pirotexniki vasitə, 13720 qutu siqaret, 268 ədəd mobil telefon, 1012 ədəd müxtəlif növ dərman preparatları, spirtli içkilər, sənaye və kənd təsərrüfatı malları saxlanılıb.

Məlumatın sonunda vurğulanır ki, dövlət sərhədlərimizin etibarlı mühafizəsinin təşkili istiqamətində tədbirlər davam etdirilir.

RÖVŞƏN

Yuri Morozov: Azərbaycan növbəti dəfə bütün dünyaya böyük təşkilatçılıq bacarığı nümayiş etdirdi

Bakıda Dünya Tibbi Hüquq Konqresinin (DTHK) təşkilatçılıqlarına sonsuz minnətdarlığımızı bildirirəm. Biz çiçəklənən şəhər, gülürüz insanlar gördük, qonaqlara səmimi dostluq münasibəti hiss etdik. Konqresin keçirilməsinə böyük qüvvə sərf olunduğunun və bütün bu işlərin böyük üreklə görüldüyünün şahidi olduq. Azərbaycan növbəti dəfə dünyaya böyük təşkilatçılıq bacarığı nümayiş etdirdi. Dərhal hiss edilir ki, respublika rəhbərliyi DTHK kimi irimiqyaslı tədbirin yüksək səviyyədə keçirilməsinə böyük əmək sərf edib. Azərbaycan Prezidenti İlham Əliyevin və Dünya Tibbi Hüquq Assosiasiyasının yubiley Konqresinin keçirilməsinə böyük şəxsi töhfəsi olan Birinci vitse-prezident Mehriban Əliyevanın rəhbərliyi ilə görülən təşkilatı işlər böyük təəssürat doğurur.

Bu sözləri XXIII DTHK-nın iştirakçısı, tibb elmləri doktoru, İ.M.Şeçenov adına Birinci Moskva Dövlət Tibb Universitetinin müalicə fakültəsinin məhkəmə təbabəti kafedrasının professoru Yuri Morozov AZƏRTAC-a məxsusi müsahibəsində söyləyib. Dünya Konqresinin məqsəd və mövzularından söz açan rusiyalı ekspert deyib: "Tibbi hüquq, bioetika, məhkəmə təbabəti və məhkəmə ekspertizası sahələrində aparıcı dünya mütəxəssisləri bilik və təcrübə mübadiləsi aparmaq, DTHA-nın yeni yarım əsrlik tarixinin ilk səhifələrini açmaq üçün Bakıya toplaşsınlar. Bu, elmin eyni sahələrində çalışan, amma indiyədək görüşmək fürsəti olmayan insanları bir araya gətirmək üçün gözəl imkandır. Gündəlikdə təhsil, ətəf mühit və biomüxtəlifliyin qorunması ilə bağlı olan mühüm bioetika və məhkəmə-tibb məsələləri əks olunub. Konqresin əsas mövzusu - "Tibbi hüquq, bioetika və multikulturalizm" dünyanın multikulturalizm və sivilizasiyalararası dialoq mərkəzlərindən biri kimi Bakının rolunu vurğulayır".



SOCAR tərəfindən iyun ayında dövlət büdcəsinə 115 milyon 724 min manat vəsait ödənilib

Azərbaycan Respublikası Dövlət Neft Şirkəti tərəfindən 2017-ci ilin iyun ayında dövlət büdcəsinə 115 milyon 724 min manat vəsait ödənilib. Bu barədə SOCAR-dan AZƏRTAC-a bildirilib. Bu göstərici 2016-cı ilin iyun ayı ilə müqayisədə 16 milyon 764 min manat və ya 116,9 faiz çoxdur. Ümumiyyətlə, cari ilin yanvar-iyun aylarında büdcəyə 785 milyon 612 min manat vəsait ödənilib ki, bu da ötən ilin analoji dövrü ilə müqayisədə 123 milyon 870 min manat və ya 118,7 faiz çoxdur. Bundan əlavə, 2017-ci ilin iyun ayında Dövlət Sosial Müdafiə Fonduna SOCAR tərəfindən 11 milyon 832 min manat vəsait köçürülüb. Cari ilin yanvar-iyun aylarında SOCAR tərəfindən Dövlət Sosial Müdafiə Fonduna ödəniş 74 milyon 292 min manat təşkil edib ki, bu da 2016-cı ilin yanvar-iyun ayları ilə müqayisədə 4 milyon 760 min manat və ya 106,8 faiz çoxdur.

Dörd ərəb dövləti Qətəri 2013-2014-cü illərdə bağlanmış sazişləri yerinə yetirməməkdə ittiham edib

Qətlə diplomatik əlaqələri kəsmiş dörd ərəb dövləti hesab edir ki, "CNN" telekanalının yaydığı sənədlər Dohanın Fars Körfezi Ərəb Dövlətləri Əməkdaşlıq Şurası çərçivəsində üzərinə götürdüyü öhdəlikləri yerinə yetirmədiyini inandırıcı şəkildə təsdiq edir. Bu barədə məlumat Səudiyyə Ərəbistanı, Birləşmiş Ərəb Əmirlikləri, Bəhreyn və Misirin birgə bəyanatında yer alıb. Bundan əvvəl "CNN" telekanalı böhrandan çıxmaq üçün Fars Körfezi ölkələrinin liderləri arasında 2013-2014-cü illərdə bağlanmış məxfi sənədlərin surətini dərc edib. Bu sənədlər Qəterin öz öhdəliklərini yerinə yetirməkdən yayındığını təsdiqləyir. Dörd ərəb dövləti vurğulayır ki, Qətərə təqdim edilmiş bütün 13 tələbin əsasında Ər-Riyad sazişi dayanır. Beləliklə, dördlüyün fikrincə, bundan əvvəl Dohanın rədd etdiyi tələblər siyahısı "bağlanmış müqavilələrin ruhuna tamamilə uyğun gəlir".



Səbailli sahibkarlar Birinci vitse-prezident xanım Mehriban Əliyevanın təşəbbüsünə qoşuldular

Azərbaycan Respublikasının Birinci vitse-prezidenti xanım Mehriban Əliyevanın məcburi köçkünlərin yaşayış şəraitinin yaxşılaşdırılması ilə bağlı təşəbbüsünə dəstək olmaq, bu nəcib təşəbbüsə öz töhfəsini vermək məqsədi ilə Bakının Səbail rayonunun tikinti sahəsində fəaliyyət göstərən firma, şirkət, Mənzil-Tikinti Kooperativi, ümumilikdə, 20-dən çox şirkət rəhbərlərinin iştirakı ilə toplantı keçirilmişdir.

Rayon sahibkarları adından çıxış edən "Pilot Residence" şirkətinin rəhbəri Babək İsmayilov, ilk öncə dövlətin sahibkarlara yaratdığı şəraitə görə ölkə başçısı Cənab İlham Əliyevə təşəkkürünü bildirdi. B.İsmayilov Birinci vitse-prezident Mehriban xanım Əliyevanın Qaradağ rayonunun Lökbatan qəsəbəsində məcburi köçkünlər üçün salınacaq yeni müasir yaşayış kompleksinin təməlqoyma mərasimindəki çıxışını xatırladaraq, vurğulayıb ki, biznes strukturları, sahibkarlar da soydaşlarımızın yaşayış şəraitinin yaxşılaşmasına bığanə yanaşmayıb, öz dəstəklərini veriblər və bu təşəbbüsə Səbail rayonunda, ilk olaraq "Pilot Residence" şirkəti qoşulmuşdur.

"Kristal Abşeron" MTK-nin rəhbəri Məhəyət Nəbiyev çıxışında bildirmişdir ki, ölkə başçısının təşəbbüsü ilə rayonumuzda tikinti, xüsusilə də, mənzil tikintisi məsələlərinə diqqət artırılmışdır: "Bu istiqamətdə Səbail rayonunda bizə hər cür şərait yaradılıb, hər hansı problemlərlə üzləşməmişik. Ona görə də, rahat şəkildə fəaliyyət göstərə bilirik. Ölkəmizin Birinci vitse-prezidenti Mehriban xanım Əliyevanın da son vaxtlardakı fəaliyyəti, xüsusilə də, məcburi köçkünlərin yaşayış şəraitinin yaxşılaşdırılması istiqamətindəki işlərini, bir iş adamı kimi, dəstəkləyirik və onun həyata keçirilməsində iştirak edərək, bu işə öz töhfəmizi verməyə hazırıq".

"Kaspian Servis" şirkətinin rəsmisi Rəhim Sultanov Azərbaycan Respublikasının Birinci vitse-prezidenti xanım Mehriban Əliyevanın Qaradağ rayonunda məcburi köçkünlər üçün yaşayış kompleksinin təməlqoyma mərasimində çıxışı zamanı sahibkarların ünvanına dediyi xoş sözlərə görə digər həmkarları adından ona dərin minnətdarlığını bildirərək, bundan sonra da dövlətimizin sahibkarlar üçün yaratdığı bu əlverişli biznes mühitindən faydalanaraq, soydaşlarımızın problemlərinin həlli istiqamətində əllərindən gələni əsirgəməyəcəklərini vurğulayıb.

Toplantıda çıxış edən səbailli iş adamları "Fortis Bayıl" şirkətindən Akif Aslanov, "Best Konstruktion" şirkətindən Mikayıl Nəsirov, Elçin Kərimov və başqaları ölkəmizdə sahibkarlığın inkişafına göstərilən dövlət dəstəyinə görə ölkə rəhbərinə minnətdarlıqlarını bildirərək, həyata keçiriləcək layihələrdə iştirakçı olmaqdan məmnunluq ifadə ediblər.

Sonda Səbail rayonunda tikinti sahəsində çalışan sahibkarlar adından bəyanat qəbul edilmişdir.

Rövşən

Altı ayda Azərbaycana ümumilikdə 3483 ədəd avtomobil idxal olunub



avtomobilləri və digər motorlu nəqliyyat vasitələri, 416 ədədi yük daşımaq üçün motorlu nəqliyyat vasitələri, 41 ədədi isə xüsusi təyinatlı motorlu nəqliyyat vasitələridir.

2017-ci ilin yanvar-iyun aylarında Azərbaycana ümumilikdə 3483 ədəd avtomobil idxal olunub. Dövlət Gömrük Komitəsinin məlumatına görə, ötən ilin analoji dövrü ilə müqayisədə ölkəyə idxal olunan avtomobillərin sayında 910 ədəd və ya 35,37 faiz artım olub. Ölkəyə gətirilən avtomobillərin 55 ədədi sürücü daxil olmaqla 10 nəfər və ya daha çox adam daşımaq üçün nəzərdə tutulmuş motorlu nəqliyyat vasitələri, 2971 ədədi əsasən adamların daşınması üçün nəzərdə tutulmuş minik

Sədaqət Vəliyeva: "XXII Dünya Neft Konqresi bir sıra mühüm məqamlarla yadda qaldı"

"Qardaş ölkə Türkiyənin İstanbul şəhərində keçirilən 22-ci Dünya Neft Konqresi bir sıra mühüm məqamlarla yadda qaldı". Bunu Yeni Azərbaycan Partiyası Nizami rayon təşkilatının sədri, Milli Məclisin deputatı Sədaqət Vəliyeva bildirib.

"Birincisi, Konqresdə edilən çıxışlardan, səsləndirilən fikirlərdən belə qənaət hasil oldu ki, bu gün dünyada Azərbaycanı neft və qazı hasil və ixrac edən etibarlı ölkə kimi tanıyırlar. İkincisi, ABŞ və Avropa ölkələri Azərbaycanla Türkiyənin birgə reallaşdırdıqları enerji layihələrinin rentabelli və etibarlı olmasına diqqət çəkildilər. Üçüncüsü, "Cənub Qaz Dəhlizi" layihəsi ilə Xəzər-Qara-Aralıq-Adriatik dənizi hövzələrini, eyni zamanda, Cənubi Qafqaz, Anadolu, Balkan və Appenin yarımadalarını, həmçinin, 7 ölkəni birləşdirən Azərbaycan və Türkiyənin Avropanın yeni enerji təhlükəsizliyi xəritəsinin hazırlanmasındakı yeri və rolu da xüsusi qiymətləndirildi. Dördüncüsü, bu gün təxminən 3 trilyon kubmetr qaz ehtiyatlarına malik Azərbaycanın Avropa ölkələrinin enerji təhlükəsizliyinin təminatında yeni etibarlı mənbə olması faktı da öz təsdiqini tapdı. Beşincisi, neft və qaz sənayesi üzrə mühüm məsələlərin müzakirə olunduğu və vacib qərarların qəbul edildiyi beynəlxalq platforma olan konqresdə 100-dən çox ölkənin nümayəndəsi Azərbaycanın təmsilində neft gəlirlərinin idarə olunmasının optimal modelini gördü. Altıncısı, bütün dünya Azərbaycan-Türkiyə qardaşlığının qlobal təhlükəsizliyə töhfə verən meqa layihələrin reallaşdırılmasında əvəzedilməz faktor olduğunu da aydın sezdi" - deyərək Sədaqət Vəliyeva bildirdi.

Sədaqət Vəliyeva əlavə edib ki, İstanbulda Prezident İlham Əliyevin ABŞ-ın dövlət katibi Reks Tillerson ilə görüş keçirməsi, ABŞ-ın Azərbaycana dəstəyinin bir daha vurğulanması, eyni zamanda, rəsmi Vaşinqtonun ölkəmizin qlobal və regional təhlükəsizliyə verdiyi töhfələri yüksək dəyərləndirməsi də xüsusi məqam kimi yadda qaldı.

Gülyanə

Azər Həsərət: "Ermənistanı müdafiə etmək üçün imkanlar tükənib"

"Cəbhədə baş verənlər barəsində beynəlxalq təşkilatların susqunluğuna, yerinə yetirilməyən BMT qətnamələri kimi məsələlərə adətən əsəbi reaksiya veririk. Çünki ədalət istəyirik. Amma bu dəfə əsəbi deyil, pozitiv yanaşmaq istərdim". Bunu SİA-ya açıqlamasında siyasi şərhçi Azər Həsərət deyib. Onun sözlərinə görə, beynəlxalq təşkilatların bəzilərinin susqunluğu bizim mövqeyimizlə razılaşmaq əlamətidir: "Yeni bizə qarşı deməyə söz tapsaydılar, mütləq deyərdilər. Tapa bilmirlər. Eyni zamanda belə düşünə bilərik ki, həmin qurumlar artıq o qənaətə gəlib ki, Ermənistanı müdafiə etmək üçün imkanlar tükənib. Azərbaycan öz bildiyi yolla Ermənistan-Azərbaycan, Dağlıq Qarabağ münaqişəsini həll edib işğal faktını aradan qaldıra bilər. Bu isə bizə ən qısa müddətdə hərbi güclə işğalçı torpaqlarımızdan qovub ədaləti bərpa etməyə haqq verir. Biz belə edərsək, yəqin ki, o təşkilatlar susmağa davam edəcəklər".



Yanvar-iyunda Gömrük Komitəsi büdcəyə 1,148 milyon manatdan çox vəsait daxil edib

Bu ilin yanvar-iyun ayları ərzində Dövlət Gömrük Komitəsinin xətti ilə dövlət büdcəsinə 1 milyard 148 milyon 556,79 min manat daxil olub. Dövlət Gömrük Komitəsinin məlumatına görə, ötən ilin analoji dövrü ilə müqayisədə 177,52 min manat və ya 15,39 faiz artıb. Bu ilin altı ayı ərzində gömrük rüsumları üzrə dövlət büdcəsinə daxilolmalar 312 milyon 237,89 min manat, idxal edilən malların əlavə dəyər vergisi üzrə 788 milyon 440,53 min manat, aksizlər üzrə 32 milyon 716,77 min manat, yol vergisi üzrə isə 15 milyon 161,60 manat təşkil edib.

Təhsil naziri Tovuz şəhərində vətəndaşları qəbul edəcək

Təhsil naziri Mikayıl Cabbarov iyulun 17-də saat 11.00-da Tovuz şəhərindəki İdman Kompleksində mərkəzi icra hakimiyyəti orqanları rəhbərlərinin 2017-ci ilin iyul ayında şəhər və rayonlarda vətəndaşların qəbulu cədvəlinə uyğun olaraq, Qazax, Ağstafa, Tovuz, Şəmkir və Gədəbəy rayonlarının sakinlərini qəbul edəcək. Qəbulda həmin rayonlarda müvəqqəti məskunlaşmış məcburi köçkünlər də iştirak edə bilərlər. Təhsil Nazirliyindən AZƏRTAC-a bildirilə ki, qəbula gəlmək istəyən vətəndaşlar iyulun 10-dan 13-dək bu qurumun Telefon Məlumat Mərkəzinin 146 nömrəli telefonuna ("Qaynar xətt" xidməti) və ya <http://edu.gov.az/az-contacts/request> elektron poçt ünvanına müraciət edərək qeydiyyatdan keçə bilərlər. Qeydiyyatdan keçmiş vətəndaşlardan xahiş olunur ki, qəbula gələrkən aidiyyəti məsələləri dolğun ifadə edən ərizə ilə müraciət etsinlər.



12 iyul 2017-ci il

Bütün dünyanın beynəlxalq terrorla necə mübarizə aparmağın lazım gəldiyini müzakirə etdiyi bir vaxtda Ermənistan silahlı qüvvələri Azərbaycana qarşı növbəti təxribatını həyata keçirdi. Füzuli rayonunun Alxanlı kəndində işğal edilmiş ərazilərdən atılan top atəşi nəticəsində 50 yaşlı qadın və onun 2 yaşlı nəvəsi həlak olub. Bu hadisə özlüyündə heç bir zaman qəbul edilməyəcək işdir. Dünyanın ən qəddar insanları belə onu kəskin şəkildə qınayırlar. Rəsmi Bakı baş verən bu hadisəyə ciddi reaksiya verib və düşməndən təxribatlarını dayandırmasını tələb edib. Türkiyə rəsmi orqanları da dinc sakinlərin qətlə yetirilməsini ciddi şəkildə qınayıb. Bu kimi hallara son qoyulmasını tələb edib. Bununla yanaşı, bir sıra böyük dövlətlərin susduğunu görürük. Yaxın Şərqdə humanitar faciədən danışan dairələrdən nədənsə səs çıxmır. Ancaq hamı bilməlidir ki, belə əməlləri ilə Ermənistan regionu böyük fəlakətlərə sürükləməkdə davam edir. Həmin prosesin qarşısının alınması bir zərurətə çevrilib.

Uşaq qatilləri: erməni silahlı qüvvələri bəd əməlindən əl çəkmir

Ermənistan hakimiyyətinin siyasətdə heç bir əxlaqi və hüquqi sərhəd tanımadığı hamıya məlumdur. Daima işğal etdiyi Azərbaycan ərazilərindən dinc insanlara güllə yağdıraraq başıpozuq erməni silahlı dəstələri qeyri-insani əməllərindən əl çəkmirlər. Onlar müxtəlif bəhanələrlə bu kimi təxribatçı və vəhşi işlərin davam etdirirlər.

Son olaraq Füzuli rayonunun Alxanlı kəndində iki dinc sakinin qətlə yetirilməsi növbəti faciə oldu. Məsələ həlak olanların nənə-nəvə olmasında və onların günahsız olaraq qətlə yetirilməsindədir. Bütün dünya bu vəhşi qətlə qınamaqda iken erməni KİV-i başqa məqamlardan bəhs etməkdədir. Aydın görünür ki, "soyqırım" deyib göz yaş tökən bir cəmiyyətdə haqq-ədalət və vicdan axtarmaq səmərəsiz işdir. Lakin milli kimliyindən asılı olmayaraq qətl edilən bir körpənin dünyadan getməsinə səviyyəsizcə laqeyd qalmaq və hətta bunu doğru saymaq heç bir sərhədə sığmayan qanmazlıqdır.

Ermənistan KİV-i vəziyyəti elə təqdim etməyə çalışır ki, guya heç bir şey olmayıb, Azərbaycan tərəfi öz marağına görə hay-küy salıb. Reallıqda 2 yaşlı körpəni bütün Alxanlı dəfn edib, özü də nənəsi ilə yanaşı! Bu mənzərə erməni vicdanını tərpətmirsə, o cəmiyyəti heç nə və heç kimsə xilas edə bilməyəcək.

Bizim üçün düşündürücü bir məqam hadisənin baş verdiyi gün Rusiya XİN-in qərara xəbərdarlığı oldu. Moskva erməni əsilli Rusiya vətəndaşlarına qarşı Azərbaycanın rəsmi orqanlarının ayrı-seçkilik etdiyindən danışır. Bu, ən azından real vəziyyətə hörmətsizlikdir və Rusiya-Azərbaycan münasibətlərinin ruhuna qətiyyətlə uyğun gəlmir. Moskva təcavüzkar Ermənistandan təxribatlarına son qoymağı tələb etmək əvəzinə, Azərbaycandan şübhələndiyi şəxslərə qarşı laqeyd qalmaq tələb edir.

Kreml, görəsən, Ermənistanı neçə Azərbaycan əsilli Rusiya vətəndaşının səfər etdiyi haqqında bilgiyə malikdir? Malik deyil, çünki belə şeylər olmur. Səbəb ondan ibarətdir ki, Ermənistan azərbaycanlıları öz yurdlarından deportasiya edib və hər bir azərbaycanlıya qarşı düşmənçəsinə davranır. Heç bir azərbaycanlı İrəvana adi turist kimi, yaxud qonaq olaraq getməyə ürək etmir (İranda yaşayanlar istisnadır, çünki bu məsələyə xeyli fərqli kontekstdə baxmaq lazımdır).

Növbəti qətlam: Ermənistanın təxribatları daha geniş miqyas alır

Bunlardan başqa, Rusiya hansı səbəbdən öz vətəndaşı olan 2 azərbaycanlının qanunsuz rejim tərəfindən həbs edilərək işgəncə verilməsinə ciddi reaksiya nümayiş etdirmir? Dəfələrlə müzakirə edilmişinə baxmayaraq, Rusiyanın rəsmi qurumları Azərbaycan əsilli öz vətəndaşlarının taleyi ilə maraqlanmayıblar. Sözdə bir sıra şeyləri deməkdən başqa bir iş görməyiblər.

Bəs nəyə görə erməni vəhşiliyinin növbəti dəfə özünü göstərdiyi bir vaxtda dost Rusiya ədalətini deyil, təcavüzün yanında durur? Bu kontekstdə Azərbaycanın Minsk qrupunun həmsədr dövlətlərindən konkret izahat tələb etməsi məntiqli deyilmi? Bakı sakinlərinin Rusiya, ABŞ və Fransa səfirliklərinin qarşısında etiraz etməsi tam təbii deyilmi? Əlbəttə, təbii. Hətta azdır. Daha sərt və konkret addımlar atmağın zamanıdır. Ermənistan layiqli cəzasını almadan onun təxribatlarının dayanacağını düşünmək sadələşmədir.

Bu bağlılıqda Türkiyənin hadisəyə reaksiyası çox maraqlıdır. Qardaş dövlətin Xarici İşlər Nazirliyi, deputatları və sırası vətəndaşları erməni təxribatının qarşısının alınması vacibliyini vurğulayıblar. Dinc insanları qətlə yetirilməsinin heç bir rəşonal izahı ola bilmədiyini ayrıca ifadə ediblər. Türkiyədən başqa heç bir böyük dövlət bu qanlı cinayətə obyektiv münasibət bildirməyib. Hətta dost və qardaş İrandan da səs çıxmayıb. Səbəb?

Regiona təhdid: risk mənbəyi məhv edilməlidir

Məsələnin digər tərəfi ATƏT-in Minsk qrupu həmsədrinə Ermənistanın növbəti dəfə hörmətsiz yanaşması ilə bağlıdır. Məlumdur ki, yaxın vaxtlarda Azərbaycan və Ermənistan xarici işlər nazirlərinin görüşü olmalıdır. Həmsədrlər dəfələrlə bəyan ediblər ki, mövcud status-quo saxlana bilməz. O, dəyişməlidir. Bunun əsas anlamı ondan ibarətdir ki, işğalçı erməni qoşunları Azərbay-

canı tərk etməlidirlər. BMT və digər beynəlxalq təşkilatlar tərəfindən tanınmış sərhədlər bərpa olunmalıdır.

Bu istiqamətdə Azərbaycan sözünü getdikcə daha qətiyyətlə və əsaslı ifadə edir. Beynəlxalq ictimaiyyət də artıq qeyri-müəyyənliyin davam etməsinə razı deyil. Çünki bu halda bütövlükdə region üçün təhlükə qalır. İstənilən vaxt vəziyyət nəzarətdən çıxa bilər. Ona görə də Dağlıq Qarabağ münasibəti həll edilməlidir.

Rəsmi İrəvan bunları anladığından hər vacib görüş ərəfəsi təxribat törədir. İndi körpə bir uşağı qətlə yetirən Ermənistanla hansı məsələləri müzakirə etmək olar? Onlar hansı arqumentlə dinc sakinləri top atəşinə tutduqlarına haqq qazandımağa çalışacaqlar? Mümkün deyil. Ermənilər bu vəhşiliklərin də bədalini ödəməlidirlər.

Onu vurğulamaq lazımdır ki, hazırda dünyanın bir sıra regionlarında dinc insanlara qarşı terror aktları törədilir. O cümlədən Suriyada müsəlman uşaqlar bomba yağışı altında həlak olurlar. BMT həmin vəziyyətlə bağlı dəfələrlə narahatlığını bildirib. Humanitar fəlakətə son qoyulmasına çağırıb. Dünyanın bir sıra siyasi liderləri də bu barədə mövqelərini bildiriblər.

Gözləmək olar ki, azərbaycanlı körpənin və yaşlı qadının evində olduğu zaman qətlə yetirilməsinə də Parisdən, Berlindən, Londondan, Vaşinqtondan, Tokiodan, Pekindən reaksiya olacaq. Lakin hələlik susurlar. Deməli, bu kimi hadisələrin təkrarlanmasında beynəlxalq ictimaiyyətin də payı vardır. Onlar azərbaycanlılarla bağlı baş verənlərə lazımı qiymət verirlər. Bu pis və qəbul edilmez mənfəət ələninə dəyişməsi zəruridir. Yalnız ondan sonra Ermənistan və onun havadarları davranışlarında diqqətli ola bilərlər.

İndi hər dəfə təxribat törəyəndə Sarkisyan rejimi əmindir ki, himayədarları onu müdafiə edəcək və beynəlxalq aləmdən heç bir qınaq eşitməyəcək. Ciddi əks-reaksiya olmayacaq. Heç bir sanksiya tətbiq edilməyəcək. Buna görə də istədiyini etməkdədir.

Azərbaycan tərəfdən buna bənzər bir addım olsa (biz şərti deyirik, çünki azərbaycanlılar dinc insanlara, xüsusilə uşaqlara qarşı belə davranmırlar), bütün dünya hay-küy salar. Ortaya islam terrorizmindən tutmuş, ağla gəlməyən iftiralar atarlar. Bunlar, təəssüf ki, acı təcrübədən yaranmış qənaətlərdir.

Başqa bir məqamı da vurğulamaq yerinə düşərdi. Baş verən hadisələr göstərir ki, Azərbaycan Ordusu düşməni sarsıtmaq üçün həmişə hazır vəziyyətdədir. Təcavüzkar anında verilən dəqiq cavablar, onların qarşısını kəsir. Mümkündür ki, müəyyən zamanda Azərbaycan Ordusu növbəti güclü zərbəsi ilə Ermənistan silahlı qüvvələrinin dərslərini versin. Görünür, onlar başqa dil başa düşmürlər. Bu barədə işğalçılara dəfələrlə xəbərdarlıq edilib. Azərbaycan tutduğu mövqeyindən bir addım belə çəkilən deyil. Çünki haqq onun tərəfindədir.

Eyni zamanda, əsl dostla saxta dostlar arasındakı fərq növbəti dəfə göründü. Sözdə çox vədlər verənlər real vəziyyətdə tamamilə başqa cür davranırlar. Onlar dolayısı ilə təcavüzkarı ciddi müdafiə edirlər. Həm də Azərbaycana təzyiqlər göstərməyə çalışırlar. Təbii ki, bu üsul nə erməniləri, nə də onların himayədarlarını bir yana çıxara bilməz. Bütün hallarda Azərbaycan istədiyinə nail olacaq.

Nəhayət, Ermənistan sanki dünyanın böyük dövlətlərinə bir mesaj verir. Rəsmi İrəvan Cənubi Qafqazda geosiyasi sabitliyi hər an poza biləcəyinə işarə edir. Yaxın Şərqdə vəziyyətin kəskinləşməsi və İran məsələsinin daha da həssaslaşması fonunda bu, olduqca təhlükəli təsir başlıyır. Terrorun bizim regionda əl-qol açması ehtimalı artır. Bunun mənbəyinin də Ermənistan olduğu aydındır. Erməni silahlı dəstələri uşaqları və qocaları keçən əsrin 90-cı illərində olduğu kimi göz qırpmadan qətlə yetirə bilərlər. Onların İŞİD, PKK, yaxud "əl-Qaidə"dən həmin aspektdə heç bir fərqi yoxdur. Bu prosesi dayandırmaya bütün insanlığın vəziyyəsidir.

Newtimes.az

SİYASİ RAKURS

Erməni general ölkəsinin Azərbaycan qarşısında hərbi balansının zəif olduğunu etiraf etdi

Arkadi Ter-Tadevosyan:

"Azərbaycan hücumu keçə bilər"



Monoetnik Ermənistan çoxmillətli Azərbaycan qarşısında acizdir

Daha bir diqqətçəkici məqam Arkadi Ter-Tadevosyanın aşkar erməni millətçiliyini, şovinizmi və ölkəsindəki monoetnikliyini əks etdirən fikirləridir. Belə ki, erməni general Azərbaycanın aldığı silahların Ermənistanı və "DQR"ə qarşı işlədəcəyini deyib. Lakin "insan faktoru" məsələsində guya Azərbaycanın Ermənistanı "uduzduğunu" iddia edən sərsəm general belə deyib. Sİ-TAT: "Bizim bilmədiyimiz böyük oyun oynanılır. Biz, (ermənilər-R.N.) bir millət olaraq öz vətənimizi qoruyuruq, onlar isə (azərbaycanlılar - R.N. çoxmillətlidir, ona görə də inanmıram ki, Azərbaycan əhalisinin hamısı əlinə silah alıb döyülsün..." (?)-R.N.).

Göründüyü kimi, Arkadi Ter-Tadevosyan bu məsələdə də ciddi səhvə yol verib. Görünür, o öz millətçiliyinə və şovinizm ideyalarına o qədər aludə olub ki, hər kəsi erməni kimi görməyə başlayıb. Bu sərsəm general unutmamalıdır ki, istər birinci Qarabağ müharibəsində, istərsə də hazırkı vaxtlarda Azərbaycanın ərazi bütövlüyü uğrunda canlarından keçən onlarla ləzgilər, avarlar, talışlar, yəhudilər, ruslar və s. xalqların nümayəndələri olub, bundan sonra da olacaq. Çünki monoetnik Ermənistan fərqli olaraq, çoxmillətli Azərbaycan xalqı bir amal uğrunda - ərazilərinin bütövlüyü uğrunda bir emrə hazırdır.

"Daha böyük miqyaslı döyüşlərə başlanıla bilər"

Arkadi Ter-Tadevosyan Türkiyə faktoruna da toxunaraq, Azərbaycanla bu ölkə arasındakı sıx əməkdaşlıqdan narahat olduğunu gizlədə bilməyib. "Onların (Azərbaycan və Türkiyənin-R.N.) gələcəklə bağlı, çox güman ki, planları var"-deyə iddia irəli sürən sərsəm general Rusiyanın silah satması amilinə də toxunub. Sİ-TAT: "Rusiyanın siyasəti belə bir ardıcılıqla düzülüb: o, silah almaq istəyən hər kəsə silah sata bilər. Bu sualda müxtəlif baxışlar var. Bəziləri deyirlər ki, Rusiya vəziyyəti gərginləşdirmək istəyir. Mən də deyirdim ki, Rusiyanın siyasəti, məhz belədir - onlara pul lazımdır. Çünki hazırda çətin vəziyyətdə olan Rusiyaya gəlir mənbəyi lazımdır".

Daha bir maraqlı nüans Ter-Tadevosyanın cəbhənin təmas xəttində lokal atışmaların get-gedə daha böyük miqyasla keçə biləcək ehtimallarını etiraf etməsidir. "Artıq lokal qarşıdurmalar geridə qalıb və hazırda daha böyük miqyaslı döyüşlərə başlanıla bilər"-deyə erməni generalı bildirib.

Beləliklə, adicə bu müasir təhlil etdiyimiz zaman belə bir nəticəyə gələ bilərik ki, ermənilərin hazırkı vəziyyəti köpəyin bir tərəfdən hürüb, digər tərəfdən quyuq bulamaq məsələsinə bənzəyir. Bu gün işğalçı Ermənistanın mövcud vəziyyəti, məhz bundan ibarətdir və onlar hər an başlağa biləcək müharibənin qorxusu ilə yatıb-oyanırlar. Hər dərsə əsl reallıqları və iç üzlerini açıdıqları zaman biz bir daha bütün bunların şahidləri-nə çevrilirik.

Rövşən NURƏDDİNOĞLU

Erməniliyin ana fəlsəfəsi: gücün yalnız qadınlara və uşaqlara nümayişi

Yaxud mülki vətəndaşlarımızı qətlə yetirən ermənilər bir daha qorxaq, şərəfsiz və uşaq qatili olduqlarını nümayiş etdirdilər

Xəbər verdiyimiz kimi, Ermənistan ordusunun bölmələri iyulun 4-də Füzuli rayonunun Alxanlı kəndini 82 və 120 millimetrik minaatanlardan və dəzgahlı qumbaraatanlardan atəşə tutublar. Ermənilərin bu tərribatı nəticəsində kənd sakinləri-1967-ci il təvəllüdü Quliyeva Sahibə



İdris qızı və onun nəvəsi, 2015-ci il təvəllüdü Quliyeva Zəhra Elnur qızı həlak olublar. Atəş nəticəsində qəlpə yarısı alan 1965-ci il təvəllüdü Quliyeva Sərvinaz İltifat qızı isə xəstəxanaya çatdırılaraq əməliyyata götürüldü. Hazırda həkimlər onun vəziyyətinin ağır-stabil olduğunu bildirirlər. Ən dəhşətli isə odur ki, bu tərribat nəticəsində 2 yaşlı Quliyeva Zəhra Elnur qızı qanına qəltan edildi. Bu hadisə bir daha bizlərə 2011-ci ildə Tovuz rayonunda 11 yaşlı Aygün Şahmuradovanın çaydan tapdığı kuklanın əlində partlamasını, 2014-cü ildə Ağdam rayonunun Şıxlar və Ayaq Qərvənd kəndlərini atəşə tutaraq, Novruz bayramını qeyd edən bir azərbaycanlı uşağın öldürülməsini xatırlatdı. Bütün bunların bir daha erməniliyin ana fəlsəfəsi olduğu yenidən önə çıxdı. Yəni gücün yalnız qadınlara və uşaqlara nümayiş etdirilməsi ancaq faşist və terrorçu ermənilərə xasdır. Məhz mülki vətəndaşlarımızı öldürən ermənilər bir daha qorxaq, şərəfsiz və uşaq qatili olduqlarını nümayiş etdirdilər. Ermənistan silahlı qüvvələrinin ardıcıl və davamlı şəkildə ağır silahlardan açdığı atəş nəticəsində 2 yaşlı uşağın qətlə yetirilməsi Ermənistanın Xocalı soyqırımında törətdiyi amansız qətləmin davamı və eyni qaniçən zehniyyətin növbəti məhsuludur. Eyni zamanda, mülki əhalinin məskunlaşdığı yaşayış məntəqələrinin dağıdılması və zərər vurulması müvafiq beynəlxalq konvensiyalara zidd olmaqla yanaşı, terrorçu Ermənistan rejiminin qaniçən mahiyyətini, şəxsən prezident Serj Sarkisyanın Azərbaycan xalqına qarşı düşmənçilik münasibətini əyani şəkildə nümayiş etdirdi.

Ermənistanın Azərbaycanın mülki əhalisinə və mülki obyektlərə birbaşa və qəsdən hücumları, beynəlxalq humanitar hüquq və insan haqlarının, xüsusilə, 1949-cu il Cenevrə konvensiyaları və ona 1 sayılı Əlavə, həmçinin, Uşaqların Hüquqlarına və İnsan Hüquqlarının Müdafiəsi və Fundamental Azadlıqlara dair Konvensiyanın ciddi şəkildə pozulmasıdır. Dünyanın digər bölgələrində bu cür qeyri-insani aktlar beynəlxalq ictimaiyyətin ciddi qınağı və təzyiqlə üzləşir. Lakin terroru dəstəkləyən və bilavasitə, onu dövlət siyasətinin prioritet istiqamətinə çevirmiş Ermənistan münasibətdə isə beynəlxalq təşkilatlar susqunluq nümayiş etdirir və yaxud bir neçə kəsərsiz açıqlama ilə işlərini bitmiş hesab edirlər. Axı, nə baş verməlidir ki, nəhayət, beynəlxalq təşkilatlar lazımi reaksiyanı versinlər? Dinc sakinlərin, xüsusən də, 2 yaşlı körpənin vəhşicəsinə qətl edilməsi beynəlxalq təşkilatların nəzərində Ermənistanın rejimə təzyiq etmək üçün kifayət qədər ciddi və faciəli hadisə deyilməyib?

Dünya ictimaiyyəti diqqət yetirməlidir ki, Ermənistanın dinc sakinləri ölkələrindəki quldur rejimin repressiyalarından qaçaraq, Azərbaycana pənah gətirir və burda beynəlxalq hüququn norma və prinsiplərinə uyğun olaraq qarşılanırlar. Azərbaycanın mülki vətəndaşları isə Ermənistan dövləti tərəfindən qətlə yetirilir, onların təsərrüfatları, şəxsi əmlakları ağır silahlarla dağıdılır. Bütün bunlar, bir daha sübut edir ki, cəzasızlıq mühiti Ermənistanın heç bir beynəlxalq konvensiyaya, bu konvensiyalardan irəli gələn öhdəliklərə məhəl qoymamasına zəmin yaradır.

1992-ci ildə Ermənistan tərəfindən Azərbaycan torpaqları işğal edilərkən Dağlıq Qarabağ münaqişəsi ilə bağlı BMT Təhlükəsizlik Şurası 4 qətnamə qəbul edib və bu qətnamələrin hər birində Azərbaycanın işğal olunmuş ərazilərinin qeyd-şərtsiz boşaldılması, dinc əhalinin geri qaytarılması ilə bağlı tələb irəli sürülüb. Ancaq Ermənistan, nəinki bu mötəbər beynəlxalq təşkilatın qərarlarına əməl etmir, hətta öz işğalçılıq siyasətini dinc əhalini qətlə yetirməklə daha da möhkəmləndirməyə çalışır. Həmçinin, Ermənistan silahlı qüvvələrinin Azərbaycan ərazilərində qeyri-qanuni mövcudluğu və qoşunların təmas xəttinin yaxınlığında yaşayan azərbaycanlı əhalinin, müntəzəm olaraq, atəş altında saxlanması, onların qətlə yetirilməsi münaqişənin sülh yolu ilə həll olunmasına mane olmaq üçün Sarkisyan rejimi tərəfindən məqsədlə şəkildə atılan addımlardır.

4 iyul 2017-ci ildə erməni silahlı birləşmələrinin növbəti dəfə Azərbaycanın dinc sakinlərini qətlə yetirməsi, bir daha sübut etdi ki, Ermənistan dövləti regionda sülh və əmin-amanlığın, asayişin bərqərar olmasını istəmir və özünün təcavüzkar davranışları, beynəlxalq hüququn norma və prinsiplərinə zidd dövlət siyasəti ilə Cənubi Qafqazın təhlükəsizliyi üçün ciddi təhdid rolunu oynayır. Sarkisyan rejiminin reallaşdırdığı son qanlı aksiyalar, bir daha göstərdi ki, Dağlıq Qarabağ münaqişəsi dondurulmuş münaqişə deyil, sadəcə olaraq, Azərbaycanın sülhpərvər siyasəti münaqişənin alovlanmasının qarşısını alır. Azərbaycan tərəfi münaqişənin həlli üçün digər vasitələrə əl atacağı təqdirdə, bütün məsuliyyət Ermənistan dövlətinin üzərinə düşür.

"Səs" Analitik Qrupu

Onun özü də vəziyyətin heç də işğalçı Ermənistan və Qarabağ separatçıları üçün ürəkəçən olmadığını çox yaxşı dərk edir

Başqa tərəfdən, bu gün Ermənistan ordusunda hərbi xidmətə aparmaq üçün insanların tapılmaması, xüsusilə, aprel müharibəsində qoca və yaşlıların ordu sıralarına götürülərək, cəbhə xəttinə göndərilmələri, müharibə sırasında onların çoxunun həlak olmaları da, belə qənaətə gəlməyə əsas verir ki, Arkadi Ter-Tadevosyan bu kimi fikirləri ilə daxili publikaya yönəlmiş siyasət yürüdü. Halbuki onun özü də vəziyyətin heç də işğalçı Ermənistan və Qarabağ separatçıları üçün ürəkəçən olmadığını çox yaxşı dərk edir. Elə də uzağa getməyərək, biz erməni generalının Azərbaycan kəşfiyyatının ötən ilin aprelinde apardığı əməliyyatları tam şəkildə yerinə yetirdiyini, qarşıya qoyulan məqsədin öhdəsindən gəldiyini açıq-aşkar etiraf etməyə məcbur olmuşdu. Bu baxımdan, onun indiki zamanda erməni ordusunun "insan faktorunun" Azərbaycanda olmaması iddiası yalnız istehza doğura bilər.

Silah balansı gücünün Azərbaycanın tərəfində olduğunu deyən Ter-Tadevosyan, bunu belə izah edib ki, Azərbaycan tərəfi yalnız Rusiyadan deyil, eyni zamanda, Pakistandan, Türkiyədən, İsraildən də silah əldə edir.

12 iyul 2017-ci il

TƏRS BAXIŞ

Müsavatçılar Xədicə İsmayılı hədəfə aldı

Səxavət Soltanlı: "Qərargahımıza gəlib, səfər haqqında mümkün məlumatları almalı və yaymalı idi"

Ozünü gah "araşdırmaçı jurnalist", gah da "hüquq müdafiəçisi" kimi ictimai rəyə sırımağa çalışan Xədicə İsmayıl bu dəfə Müsavat üzvlərinin hədəfinə tuş gəlib. Belə ki, hələ bir müddət bundan öncəyə qədərki vaxtlarda da X.İsmayıl müsavatçıların arasında kifayət qədər soyuqluq var idi. Buna səbəb onun AXCP sədri Əli Kərimliyə və "Milli Şura"ya yaxınlığı idi. Ancaq X.İsmayıl "siyasi məhbus" siyahısı üstündə tərəflərini saxladığı cəbhəçilərlə münasibəti pozulduqdan sonra bu dəfə müsavatçıların ittiham atəşlərinə məruz qalıb.



ki, siyasi proseslərdən kənarlaşdırıb.

Məsələn, Müsavat partiyasının başqan müavini S.Soltanlı X.İsmayılın ittihamlarına cavab olaraq, öz səhifəsində yazır. Sİ-TAT: "...Xədicə İsmayıl yenə də ehtiyac olmadığı halda əsas siyasi təşkilatları aşağılayıb, ehtiyac olmadığı halda Müsavat partiyasından təbliğat işi qurduğu üçün inciyib ..."

"Xədicə İsmayıl yenə də əsas siyasi təşkilatları aşağılayıb"

Buna səbəb isə, Müsavat rəhbərliyinin ötən ay Gürcüstana etdiyi səfər və həmin səfərdə xarici təşkilatlar qarşısında qrant dilənməsi olub. Daha dəqiq desək, müsavatçıların qondarma "siyasi məhbus" Əfqan Muxtarlı məsələsindən yararlanaraq, qrant alacaqlarını öyrənən X.İsmayıl bu prosesdən də kənarda qaldığını öyrəndikdən sonra hiddətlənib və sosial şəbəkədə Arif Hacıliyə, Səxavət Soltanlıya, Mistafa Hacıbəyliyə, xüsusilə də, Müsavatın sabiq başqanı İsa Qəmbərə hücumə keçib. Lakin onun bu hücumu effektiv olmayıb, əksinə, müsavatçıların cavabı, onu demək olar

"Əslində, bu səfər barədə Xədicə İsmayıl maraqlanmalı, yazmalı idi..."

Soltanlıya görə, müsavatçıların Gürcüstan səfərinin partiya tərəfindən zəif işıqlandırılması X.İsmayılın onlara hücum etməsi üçün bir bəhanəymiş.

"Xədicə xanım o səfərə əhəmiyyət verməyə bilər"-deyə status yazan başqan müavini iddia edib ki, əgər qarşı tərəf özünü jurnalist kimi təqdim edərsə, ilk növbədə, onlar bununla maraqlanmağa borclu idilər. Beləliklə, X.İsmayılın ittihamlarını

cavablandırın S.Soltanlı yazır: "Normalda bu səfəri Xədicə xanım, digər jurnalistlər, siyasi partiya və vətəndaş cəmiyyəti nümayəndələri, eləcə də, digər Əfqan Muxtarlına müdafiə edənlər yaymalı, təbliğ etməli idilər".

Müsavatçı funksioner əlavə olaraq, qarşı tərəfi siyasəti bilməməzlikdə də suçlayıb və bunu belə izah etməyə çalışıb ki, başqan A.Hacılinin ALDE təşkilatının rəhbəri ilə görüşməsi və təbliğatını pis hal hesab etməsi "siyasi bilməməzlikdir".

"Dron vasitəsi ilə izlənmək sizə nəse demirmi, Xədicə xanım?"

Soltanlı X.İsmayılın Müsavatın maraqlarına pəl vurduğunu da bildirib: "Ən azı Əfqan Muxtarlı işi kontekstində bu səfər geniş təbliğ olunmalı idi, xüsusilə Xədicə İsmayıl tərəfindən. Əksinə, Xədicə xanım bu işi etməli olan adamları da qorxudur, çəkindirir bu işdən. Təəssüf ki, müəyyən qədər də nail olur".

Sonda isə S.Soltanlı dolayı yollarla oponentini xarici kəşfiyyata işləməkdə günahlandırıb. "Dron vasitəsi ilə izlənmək sizə nəse demirmi, hörmətli Xədicə xanım?"-deyə qeyd edən müsavatçı funksionerin bu ittihamları isə, hələlik, cavabsız qalıb. Statuslar isə yalnız X.İsmayılı ələ salmaqla başa çatıb...

Rövşən NURƏDDİNOĞLU

Arif Hacılinın məntiqsiz çağırışına təpkilər gəldi

Sərdar Cəlalov: "PKK"-nın mövqeyi ilə Arif Hacılinın bu fikirlərində heç bir fərq yoxdur"

Müsavat başqanı Arif Hacılinın Türkiyə ilə bağlı anormal çıxışı dağdıcı müxalifət düşərgəsini təmsil edən "lider"lərin hansı savada, dünya görüşə malik olduğunu bir daha təsdiq etmiş oldu. Heç şübhəsiz ki, A.Hacılinın məlum çıxışı milli maraqlarımıza deyil, məhz onun özünün birbaşa şəxsi maraqlarına hesablanmış bir çıxış idi. Söz yox ki, Türkiyə bizə qardaş dövlətdir, həmişə də yanımızdadır və işğalçı Ermənistan qarşı atılacaq hər hansı addımda bu günə qədər yanımızda olmuşdur, heç şübhəsiz bundan sonra da olacaqdır.

Eyni zamanda, Azərbaycan regionun ən güclü ordusuna malik dövlətdir, ordumuz ən müasir silahlarla təchiz olunmuşdur. Həmçinin, bütün dünyanı bürüyən iqtisadi-sosial böhran Azərbaycanın inkişaf dinamikasına təsir etməmişdir. Azərbaycanın təkə hərbi sahəyə ayırdığı vəsait qədər dövlət büdcəsinə malik olmayan Ermənistanın zəifliyi və gücsüzlüyü göz qabağındadır. 2016-cı ilin aprel ayından cəbhədə aparılan uğurlu hərbi əməliyyatlar düşmən dövləti daha ağır məğlub vəziyyətə saldı. Beynəlxalq hüquq da Azərbaycanın tərəfindədir və suverenliyini tanıyır. Bu baxımdan, Ermənistan gözəl başa düşür ki, işğal etdiyi torpaqları tezliklə boşaltmalı olacaq: ya sülh, ya da herb yolu ilə. Bu



na çox zaman qalmayıb. Belə bir şəraitdə Azərbaycanda fəaliyyət göstərən ermənipərəst qruplar, tərxiatçı sektalar öz ələmlərində "siyasi taktika" işlədiklərini zənn edərək, məqsədlə şəkildə süni çağırışlarla ürək bulandırır. Məsələn, A.Hacılinın məlum çağırışı nəyə hesablanmışdı və bu cür ağılsız, məntiqsiz çağırış onun nəyinə lazım idi?

"A.Hacılinın fikirləri Azərbaycan və Türkiyə xalqlarının heysiyyətinə toxunduğu üçün doğru qəbul edilə bilməz"

Müsavat başqanının çağırışına münasibət bildiren Azərbaycan Demokrat Partiyasının sədri Sərdar Cəlalov bildirib ki, A.Hacılinın Türkiyə ilə bağlı bu çıxışı, ilk növbədə, Avropadan xalq qazanmağa hesablanıb: "Bu cür fikirlər tamamilə səhvdir

və Azərbaycan siyasətçisinə yaraşmayan hərəketdir. Mən Arif Hacılinın fikirləri ilə razı deyiləm ki, guya prezident Rəcəb Tayyib Ərdoğan beynəlxalq hüququn tələblərinə əməl etmir və sairə. Ərdoğanın atdığı bütün addımlar Türkiyə dövlətinin maraqlarına tam uyğundur".

ADP sədri S.Cəlalov qeyd edib ki, Türkiyə tarixən Azərbaycanı erməni qırğınlarından xilas edib: "Necə ki, vaxtilə Nuru Paşanın qoşunları gəlib Bakını ermənilərdən azad edib, sabah da lazım gələrsə, Türkiyə Qarabağın azad olunmasında bizə yaxından kömək edəcək. Buna heç kəsin şübhəsi olmasın. Türkiyə bizim ən böyük dostumuz və qardaşımızdır. Arif bəyin deyindən fərqli olaraq, Türkiyə lazım olan zaman gəlib Qarabağda bizimlə çiyin-çiyinə vuruşub. Təkcə Türkiyənin Azərbaycan Ordusuna, mütəmadi olaraq, hərbi və siyasi dəstək verməsi, onu göstərir ki, rəsmi Ankara Qarabağ məsələsində bizə lazımı köməyi edir. Arif Hacılinın Ərdoğanın əmri ilə Türkiyənin gəlib Qarabağı azad etməsi fikirlərinə gəldikdə isə, hesab edirəm ki, bunun üçün, ilk növbədə, suveren Azərbaycan dövləti var. Azərbaycanın istəyi ilə Türkiyə hər zaman bizə lazımı dəstəyi verməyə hazırdır. Bir daha deyirəm, mən Arif Hacılinın Ərdoğan haqqında fikirlərini qeyri-ciddi hesab edirəm. Bu, ən böyük strateji müttəfiqimiz olan Türkiyəyə qarşı hörmətsizlikdir".

Samir

Havanın temperaturu 37 dərəcəyədək yüksələcək

Azərbaycanda iyulun 12-nə gözlənilən hava proqnozu açıqlanıb. Ekologiya və Təbii Sərvətlər Nazirliyinin Milli Hidrometeorologiya Departamentindən AZƏRTAC-a verilən xəbərə görə, Bakıda və Abşeron yarımadasında hava şəraitinin dəyişən buludlu olacağı, aralıq tutulacağı, əsasən yağmursuz keçəcəyi, lakin gündüz yarımadanın bəzi yerlərində yağış yağacağı gözlənilir. Şimal-şərq küləyi əsəcək. Havanın temperaturunun Abşeron yarımadasında ge-



cə 20-23°, gündüz 27-32° isti, Bakıda gecə 21-23°, gündüz 29-31° isti olacağı gözlənilir. Atmosfer təzyiqi norma daxilində 760 mm civə sütunu, nisbi rütubət 70-80 faiz təşkil edəcək.

Abşeron çimərliklərində dəniz suyunun temperaturu Sumqayıt, Novxanı, Pırşağı, Nardaran, Bilgəhdə 21-22°, Zağulba, Buzovna, Mərdəkan, Şüvəlanda 22-23°, Türkan, Hövsən, Sahil, Şıxda 24-25° isti olacaq. Sinoptiklərin verdiyi tibbi-meteoroloji proqnoza əsasən, iyulun 14-dək Abşeron yarımadasında iqlim normasına yaxın temperatur şəraiti və meteoroloji amillərin normal sutkalıq gedişi meteorhəssas insanlar üçün əsasən əlverişlidir.

Azərbaycanın dağlıq və dağətəyi rayonlarında şimşək çaxacağı, aralıq yağış yağacağı gözlənilir. Şərq küləyi əsəcək. Havanın temperaturunun gecə 20-25°, gündüz 31-36° isti, dağlarda gecə 12-17°, gündüz 18-23° isti olacağı gözlənilir.

Naxçıvan Muxtar Respublikasında hava əsasən yağmursuz keçəcək. Lakin günün birinci yarısında bəzi dağlıq ərazilərdə şimşək çaxacağı, yağış yağacağı ehtimalı var. Şərq küləyi əsəcək. Havanın temperaturunun gecə 17-22°, gündüz 32-37° isti olacağı gözlənilir.

Yuxarı Qarabağ: Xankəndi, Şuşa, Xocalı, Xocavənd, Qubadlı, Zəngilan, Laçın, Kəlbəcər, həmçinin Daşkəsən-Gədəbəy rayonlarında bəzi yerlərdə şimşək çaxacağı, aralıq yağış yağacağı gözlənilir. Şərq küləyi əsəcək. Havanın temperaturunun gecə 12-17°, gündüz 18-23° isti olacağı gözlənilir.

Qazax, Gəncə, Goranboy, Tərtər, Ağdam, Füzuli, Cəbrayıl rayonlarında hava əsasən yağmursuz keçəcək. Lakin səhər bəzi yerlərdə şimşək çaxacağı, qısamüddətli yağış yağacağı ehtimalı var. Şərq küləyi əsəcək. Havanın temperaturunun gecə 18-23° gündüz 29-34° isti olacağı gözlənilir.

Balakən, Zaqatala, Qax, Şəki, Oğuz, Qəbələ, İsmayilli, Ağsu, Şamaxı, Siyəzən, Şabran, Xızı, Quba, Xaçmaz, Qusar rayonlarında bəzi yerlərdə şimşək çaxacağı, aralıq yağış yağacağı gözlənilir. Şərq küləyi əsəcək. Havanın temperaturunun gecə 17-22°, gündüz 25-30° isti, dağlarda gecə 9-14°, gündüz 16-21° isti olacağı gözlənilir.

Mərkəzi Aran: Mingəçevir, Yevlax, Göyçay, Ağdaş, Kürdəmir, İmişli, Ağcabədi, Beyləqan, Sabirabad, Biləsuvar, Saatlı, Şirvan, Hacıqabul, Salyan, Neftçala rayonlarında hava əsasən yağmursuz keçəcək. Şərq küləyi əsəcək. Havanın temperaturunun gecə 20-25°, gündüz 31-36° isti olacağı gözlənilir.

Masallı, Yardımlı, Lerik, Lənkəran, Astara rayonlarında hava əsasən yağmursuz keçəcək. Lakin axşam bəzi yerlərdə qısamüddətli yağış yağacağı ehtimalı var. Şimal-şərq küləyi əsəcək. Havanın temperaturunun gecə 20-24°, gündüz 28-33° isti, dağlarda gecə 13-18°, gündüz 23-28° isti olacağı gözlənilir.

Azərbaycanın elmi strategiyası: problemlər, perspektivlər

Bu gün demokratik - hüquqi dövlət və vətəndaş cəmiyyəti quruculuğu yolu ilə inkişaf edən Azərbaycan öz elmi strategiyasını yaradaraq, daha yüksək zirvələri fəth etməyə çalışır.

Müasir elmin inkişaf strategiyasında əsas problem:

1. Elmin maliyyələşdirilməsi və ya,
2. Elmin özünümaliyyələşdirilməsi problemi.

Bu gün Azərbaycan mövcud elmi-tədqiqat mərkəzlərini müasir avadanlıqlarla təchiz etməklə, onları dünya elmi standartları səviyyəsinə yüksəldir. Mütəxəssislər göstərir ki, indi çoxlu ictimai təşkilatlar, o cümlədən, elm və təhsil sahəsində beynəlxalq və milli elmi mərkəzlər, assosiasiyalar, fondlar, habelə, akademiya yaradır. Cəmiyyətdə gedən proseslərdə istər-istəməz ictimai rəyin rolu artır və bu təşkilatlar ictimai rəyə böyük təsir göstərir. Demokratik cəmiyyətdə hamının səsi bərabər olduğu kimi, belə təşkilatlar da bir hüquqi şəxs olaraq ictimai-siyasi proseslərə qatılmaq üçün eyni hüquqi imkanlara malikdirlər.

Elmin inkişaf strategiyasında yalnız böyük alimlərin fərdi yaradıcılığı, kəşfləri nəzərə alınmır, bütöv elm sisteminin perspektiv inkişaf istiqamətləri müəyyən olunur: "Ayrıca götürülmüş bir şəxs üçün fərdi miqyasda elmlə məşğul olmaq, ola bilsin ki, ancaq bir düşüncə prosesidir. Baxmayaraq ki, bu düşüncənin məhsulu müəyyən vasitələrlə elmi ictimaiyyətə çatdırılmayınca, o, ən böyük yenilik də olsa, hələ elmə aid olmayacaqdır. Yəni hətta fərd üçün də elm fərdi miqyasda daşıya bilməz. O ki qala cəmiyyət üçün, xalq üçün. Müəyyən bir xalq və ya ölkə üçün elm ayrı-ayrı insanların mənəvi tələbatı, intellektual eyləncəsi olmayıb sənayenin, təsərrüfatın, ümumiyyətlə, istənilən ictimai fəaliyyət sahəsinin inkişafına xidmət edən ideya-nəzəri təminat mənbəyidir. Elmi-tədqiqat sahələri ilə müxtəlif ictimai fəaliyyət sahələri arasında isə bir körpü olaraq müvafiq texnika və texnologiya sahəsi dayanır. Bu, olduqca böyük, bütöv ölkə miqyasında həyata keçən mürəkkəb ictimai prosesdir.

Bəli, elm planetar və ümumbəşəri hadisədir. Vahid böyük elm prosesinə daxil ola bilməyən, elə bil ki, özü üçün yaradılmış lokal elm strukturları əsl elm sayıla bilməzlər. Böyük elmə daxil olmağın isə öz şərtləri vardır.

Bunlardan biri dünya miqyasında əldə olunmuş yeni elmi biliklərin və elmi axtarıların ön cəbhəsində olmaqdır. Cəbhə xəttindən geridə qalanlar müasir elmi prosesə qoşulmayaraq, artıq keçilmiş yolların künc-bucağında hansı isə tədqiqatla məşğul ola bilərlər, lakin bu, elm hesab edil-

bilməz.

Hətta ən böyük ölkə belə, elmin bütün sahələrində müasir tələblər səviyyəsində tədqiqat işləri apara bilməz. Bu, çox ağır, baha başa gələn və böyük resurslar tələb edən bir işdir.

Bu gün Azərbaycan tətbiqi və fundamental elmlərin inkişafı üçün dövlət səviyyəsində tədbirlər görür.

Dünyanın super dövlətləri - ABŞ, Böyük Britaniya, Çin, Yaponiya elm sahəsində kəşflərinin tətbiqi sayəsində yüksək nailiyyətlər əldə ediblər.


Azərbaycan postsovet dövründən yüksəkixtisaslı kadrlardan, elm potensialından və müasir innovasion, İTK-nin, elmin qabaqcıl təcrübəsindən istifadə edərək, özünün elmi inkişaf strategiyasını qura bilər.

Bu gün mütəxəssislər elmin inkişaf strategiyasında aşağıdakı istiqamətlərə diqqət yetirilməsini tövsiyə edirlər:

si elmin özüdür. Əlbəttə, burada əldə olunan biliklər də istifadəsiz qalmır. Hər hansı yeni elmi bilik nə vaxtsa, hansı ölkədə isə, hansı istehsal sahəsində isə istifadə olunacaqdır. Lakin ünvan və zaman qeyri-müəyyəndir.

3. Beləliklə, fundamental elmlər milli ideallardan daha çox, ümumbəşəri ideallara xidmət edir. Bu sahələrdə də Azərbaycanın böyük elm adamlarının, riyaziyyat və təbiətşünaslıqda yeni istiqamətlərin əsasını qoymuş görkəmli şəxsiyyətlərin böyük xidmətləri vardır.

Azərbaycanın elmi strategiyası milli ideallarla yanaşı, ümumbəşəri ideallara da xidmət edir. Eyni zamanda, Azərbaycan elmi dünya kəşflərini milli ideallar naminə nəzəri cəhətdən istifadə edir. Müasir fizikanın, məsələn, elementar zərrəciklər nəzəriyyəsinin, kvant elektrodinamikasının, ifrat keçiriciliyin və s. tədqiqi ilə bağlı Azərbaycanda heç kim fəaliyyət göstərməmiş, bu sahələr inkişaf etmiş xarici ölkələrdə onsuz da tədqiq olunacaqdır. Bu sahələrdə əldə olunan yeni elmi biliklərin tətbiqi Azərbaycanın texniki imkanları şəraitində onsuz da mümkün deyildir. Fundamental elmlərin ön cəbhəsində əldə



1. Əsas məsələ bundan ibarətdir ki, yerli iqtisadiyyatın ehtiyaclarına uyğun olan tətbiqi elm sahələrinin inkişafına diqqət daha da artırılmalı, bu sahələrdəki işlər həm maddi, həm də mənəvi aspektlərdə stimullaşdırılmalıdır.

2. Fundamental elmlərdə isə, nəinki konkret tətbiqi sahələr, hətta tətbiqi istiqamətləri də irəlincədən müəyyənləşdirilə bilər. Burada elmi axtarıların sifarişçi-

edilən yeniliklər, ancaq çox yüksək texnika və texnologiya bazasında istifadə olunmaqla, praktik səmərə verə bilər. Azərbaycanda bu sahələrin ancaq nəzəriyyəsi ilə, əslində, nəzəriyyə də çox vaxt operativ eksperimental dəstək tələb etdiyindən, riyaziyyatı ilə məşğul olurlar. Bəli, riyaziyyat yeganə sahədir ki, burada eksperimental baza və müvafiq texnoloji inkişaf səviyyəsi olmadan da,



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "Azərbaycanın dövlətçilik tarixinin, milli adət-ənənələrinin, elm və mədəniyyətinin təbliği" istiqaməti çərçivəsində hazırlanıb

da gedən elmi proseslərdəki iştirakı pərakəndə xarakter daşımırmı? Elmi tədqiqatın, elmi informasiyanın, əslində, çox qiymətli olduğu bir zamanda biz tədqiqatlarımızın nəticələrini dünya elminə havayı bağışlamırıqmı? Əlbəttə, bütün sahələrdə olduğu kimi, burada da, biz öz milli mentalitetimizə uyğun olaraq, genişqəlblilik nümayiş etdirə bilərik. Lakin hər şeyin bir hüdudu vardır. Biz özümüzün ən yüksək sərvətimiz olan intellektual potensialımızdan pragmatik düşüncə ilə istifadə etməyi bacarmalıyıq. Bunun üçün dünya elm praktikasında məlum modellər vardır ki, müstəqil dövlət olduğdan sonra bu barədə də düşünməliyik. Biz istedadlı gənclərimizə qrantlar verərək, onların elmi fəaliyyət layihələrini maliyyələşdirən beynəlxalq fondların "səxavətinə" də, nəhayət, səmiyyəti və sadələşmə müstəvisindən fərqli bir müstəvidə qiymət verməliyik.

Biz intellektual mülkiyyət haqqında, patent haqqında, sadəcə, qanunlar qəbul etməklə kifayətlənməyərək, onların Azərbaycan gerçəkliyində, həqiqətdə, işləməsinə nail olmalıyıq. Bütün bu deyilənlər, ilk növbədə, fundamental elmlər sahəsindəki tədqiqatlarımıza aiddir".

Ulu Öndər Heydər Əliyev, bütün sahələrdə olduğu kimi, elmdə demokratik prinsiplərə əsaslanmasını göstərmişdir: "Elm müstəqildir, başqa sahələrdəki kimi, elmdə də demokratik prinsiplər tam tətbiq olunmalıdır".

Vahid ÖMƏROV,
fəlsəfə üzrə fəlsəfə doktoru

Alimlər: Saçlar ən çox oktyabrda tökülür

İsveç alimlərinə görə, payızın gəlişi təkə havaların soyuması və yağışların çoxalması ilə müşayiət olunmur. Bir çox qadınların saçları məhz payız mövsümündə güclü tökülür. Məlumdur ki, bir saç tükü 2-6 il yaşayır. Bir saç follikulundan inkişaf edən tük 2-6 ay ərzində uzanır və sonra təxminən üç ay ərzində dincəlir. Saç tükələrinin 90 faizi artım vəziyyətindədir, 10 faizi isə dincəlir. Saçlar əsas etibarilə yay aylarında gurlaşır və başın dərisini ultrabənövşəyi şualardan qoruyur. Payızda isə onların böyük qismi dincəlmək fazasına keçir. Qadınlarda saç tökülməsi oktyabr ayında ən yüksək həddə çatır. Ekspertlər onu da bildirirlər, saçların tökülməsinə təkə payız fəslə səbəb deyildir. Vəziyyəti ağırlaşdıran bir çox digər amillər vardır. Orqanizmin nasaz olduğunu məhz saçların durumu göstərir. Saçların tökülməsini, məsələn, tərkibində beta-blokatorlar və ya retinoidlər olan bəzi dərman preparatlarının qəbulu, yaxud dəmir çatışmazlığı və bundan qaynaqlanan anemiya doğurur.



ŞOK iddia: Alkoqol kişilərdə ürək-damar xəstəliyi riskini 42 % azaldır



Gündə iki dəfə spirtli içki içmək kişilərdə ürək-damar xəstəliyi riskini 42 % azaldır. Alkoqolun istifadəsi və zərəri ətrafında mübahisələr davam edir.

ABC NEWS xəbər verir ki, European Heart jurnalının tədqiqatlarına görə gündəlik 1-2 dəfə spirtli içki qəbulu ürək tutması olmuş kişilər üçün faydalıdır. Tədqiqatın müəllifləri doktor Cenifer Payın rəhbərliyi altında Briqam qadın xəstəxanasının eməkdaşlarıdır. Onlar həyat tərzi barədə suallara cavab verməli olan 1800-dən artıq ürək xəstəsini müşahidə ediblər.

Məlum olub ki, gündə iki dəfə spirtli içki içmək birinci dəfə ürək xəstəliyi ilə rastlaşan kişilərdə alkoqoldan istifadə etməyənlərlə müqayisədə ürək-damar xəstəliyi riskini 42 % azaldır. Başqa səbəblərdən ölüm riskini isə 12% azaldır. İçkinin növü isə burada xüsusi rol oynamır. Əsas məsələ içkinin miqdarıdır. Tədqiqatçılar hesab edirlər ki, bu həm ürək tutmalarından əvvəl, həm də sonra faydalıdır, amma hər bir pasientin fərdi göstərişləri də əsasdır. Demək bunu bütünlüklə hamıya aid etmək olmaz, həmçinin qadın pasientlərə alkoqolun kömək edib-etmədiyini məlum deyil.

Xoruldayan qadınlar qocalanda ağıllarını itirirlər

Alimlərə görə xorultu xoşagəlməz hal olmaqla yanaşı, həm də sağlamlığa ziyandır. Xorultu özlüyündə ağıcın hava ilə dolub boşalmasında müəyyən pozğunluğun yarandığını göstərir. Üstəlik, bir çox xoşagəlməz xəstəliklər törədir. Kaliforniya Tibb Universitetinin mütəxəssislərinin xorultu mövzusunda son tədqiqatları göstərib ki, əgər xoruldayandan zərif cinsin nümayəndəsi əziyyət çəkirsə, onda ağıllarında həmin qadında kəməğillik, yaxud Altsheymer xəstəliyinin inkişafı riski yüksəlir. Məsələ bundadır ki, xorultu tənəffüs prosesində problem yaradır, yəni baş beyin oksigenlə kifayət qədər təchiz olunmur və nəticədə onun funksiyaları pozulur. Statistik məlumatlar göstərir ki, dünya qadınlarının 30 faizi xoruldaydığı üçün yuxunun müddətinin və keyfiyyətinin pozulmasından əziyyət çəkir. Alimlərin xorultunun yalnız qadın orqanizminə təsirini təhlil etmələrinə baxmayaraq, onun kişilərə də eyni dərəcədə təsir göstərdiyi ehtimal olunur.

BAŞSAĞLIĞI

"Səs" qəzetinin baş redaktoru Bəhruz Quliyev Mirkazım Seyidova atası

HEYDƏR MÜƏLLİMİN

vəfatından kədərliyini bildirir və dərin hüznə başsağlığı verir.

Allah rəhmət eləsin!

SƏS

Son səhifə

12 iyul

Velosipedçilərimiz İtaliya və Belarusda növbəti reyting xalları qazanıblar

Velosiped idmanının şose növü üzrə İtaliya və Belarusda keçirilən yarışlar Azərbaycan yığma komandalarının üzvləri üçün növbəti reyting xalları ilə əlamətdar olub. İdmançılarımız bu yarışlarda 33 xal əldə ediblər.

AZƏRTAC xəbər verir ki, İtaliyada qadın velosiped komandaları arasında təşkil olunan sayca 28-ci "Giro d'Italia Internazionale Femminile" 10 mərhələli dünya turu yarışında Qazaxıstanın "Astana" klubunun heyətində çıxış edən yığma komandamızın üzvü Yelena Pavluxina 18 reyting xalı əldə edib. Birinci mərhələdə komanda ötürməsində 7-ci olan Y.Pavluxinanın qazancı 10 xal olub. On mərhələnin yekununda isə velosipedçimiz ümumi təsnifatda 17-ci yeri tutmaqla daha 8 xal qazanıb. Belarusun paytaxtı Minskə təşkil olunan 1.2 kateqoriyalı birgünlük "Minsk Cup" yarışında isə ölkəmizin elit yığması və "Synergy Baku" kontinental komandasının üzvü Elçin Əsədov fərqlənib. O 5-ci yeri tutmaqla ölkəmizin aktivinə daha 15 xal əlavə edib. Qeyd edək ki, idmançılarımızın yarışlarda qazandıqları xallar ölkəmizin dünya reytingində irəliləməsi ilə yanaşı, dünya və Avropa çempionatlarında daha çox sayda idmançı ilə təmsil olunmasına da şərait yaradır.



Basketbolçularımız Avropa çempionatında güclərini sınayacaqlar

Bu il ölkəmizin basketbol tarixində ilk dəfə milli komandamız 3 yaş qrupunda Avropa çempionatına qatılacaq. AZƏRTAC xəbər verir ki, iyulun 14-dən 23-dək Rumıniyanın Oradea şəhərində keçiriləcək Avropa çempionatında (divizion B) kişilərdən ibarət U-20 millimiz gücünü sınayacaq. Baş məşqçi Tahir Baxşiyevin yetirmələri Slovakiya, Böyük Britaniya, Rusiya, Niderland komandaları ilə birlikdə "B" qrupunda mübarizə aparacaq. Millimiz ilk görüşünü iyulun 14-də Rusiya yığmasına qarşı keçirəcək. Daha sonra iyulun 23-30-da Elşən Yusubovun başçılığı altında U-16 yığma komandamız Andorrada keçiriləcək qitə birinciliyinə (divizion C) qatılacaq.

Iyulun 28-dən avqustun 6-dək Tallində (Estoniya) U-18 yaş qrupunda Avropa çempionatını (divizion B) keçiriləcək. Milli komandamız yarışda birincilik uğrunda mübarizə aparacaq.

"Qəbələ"- "Yagelloniya" oyununu almaniyalı hakimlər briqadası idarə edəcək

Futbol üzrə UEFA Avropa Liqasının ikinci təsnifat mərhələsinin ilk oyunu çərçivəsində keçiriləcək "Qəbələ"- "Yagelloniya" (Polşa) oyununun hakimləri müəyyənənib. İyulun 13-də "Bakcell Arena"da keçiriləcək qarşılaşmanın baş hakimi almaniyalı Marko Fritz olacaq. Ona həmyerliləri Holger Gunter Henşel və Marsel Pelgrim kömək edəcəklər. Dördüncü hakim funksiyasını isə Guido Vinkmann yerinə yetirəcək. Matçın UEFA nümayəndəsi belaruslu Yevgeni Tratsyuk, hakim-inspektor isə Erol Ersoy (Türkiyə) olacaq.



UEFA klubların yeni reyting siyahısını açıqlayıb

UEFA klubların yeni reyting siyahısını açıqlayıb. SİA-nın məlumatına görə, 442 klubun yer aldığı siyahıya "Real" başçılıq edir. "Atletiko" 2-ci, "Barselona" isə reyting cədvəlində 3-cü yerdə qərarlaşıb. Qitənin ali futbol qurumunun tərtib etdiyi siyahıda Azərbaycanın yeddi komandası var. Təmsilçilərimizin arasında ən yaxşı göstərici "Qarabağ"a məxsusdur. Ağdamlılar 17.650 xalla 91-ci sırada qərarlaşıb.

7.400 reyting xalına sahib "Qəbələ" 166, 6.400 xalı olan "Neftçi" 183, 5.150 xala malik olan "İnter" isə 218-ci sırada yer alıb. 279-cu pillədə qərarlaşan "Kəpəz" in və 280-ci olan "Xəzər Lənkeran" in da 3.650 xalı var. 309-cu pillədə yer alan "Zirə"nin isə 3.150 reyting xalı var.

Baş redaktor:

Bəhruz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.
"Azərbaycan" neşriyyatında çap olunur

Qəzetdə AzərTAC, SİA, APA və AZADİFORM informasiya agentliklərinin məlumatlarından istifadə olunur.

Qəzet bazar və bazar ertəsindən başqa hər gün nəşr olunur
Tiraj: 5500